

ہفت روزہ

خدا مالدین

ذکرِ شہداء و شہداء
شیخ الفیہ حضرت مولانا محمد علی
شیر النوالہ دروازہ لاہور

۱۴ فروری ۱۹۶۱ء

یک از مطبوعات انجمن خدام الدین لاہور

پریم ۲۵ پیسے

صدر مملکت کی واپسی پر

ہم اپنے صدر اعظم کو مبارک باد کہتے ہیں
مبارک سر زمین پاک میں تشریف لے جانا
مبارک ہو طوافِ کعبہ و قبلہ مبارک ہو
وہ کعبہ جس کی عظمت فیہ آیات سے ظاہر ہے
رسول پاک کے روضہ پہ جانا بھی مبارک ہو
ترمی سیر و سیاحت ملک و دیں کی کامرانی ہے
ترے جا پاں گے دوڑے میں ہے استحکامِ پاکستان
تو مشرق سے بھی پیغامِ اخوت لے کے آیا ہے
اجازت ہو تو ہم کچھ در و دل اپنا بیاں کر لیں
وطن کا گوشہ گوشہ نورِ سراں سے منور ہو
وہی ہو عدل فاروقی، وہی ہو عشق صدیقیؒ
نہ رشوت اور ستمگ ہو نہ چوری اور زنا کاری
سنیما کی یہ ابلیسی فضائیں بھی نہ ہوں ہرگز
رسول انس و جان کے دین کی ہر جا اطاعت ہو

دعا

الہی صدرِ پاکستان کو جذبہ خدمت دے
الہی خادمِ قرآن بنِ صدرِ معظم کو
خداوندِ اچمن میں تیرے سراں کا اُجالا ہو
ترے پیغمبرِ اعظم کے دیں کا بول بالا ہو

لال دین اختر

سے دریا بن کر معصیت کے خس و خاشاک کو بہا لے جائے۔

شیطان نے نافرمانی کی۔ اس نے بڑی دھڑائی سے کہا۔ میں بشر سے افضل ہوں۔ وہ خاک کا پتلا، میں آگ کی مخلوق ہو کر کیونکر آدم (علیہ السلام) کو سجدہ کروں۔ وہ ہمیشہ کے لئے لعنتی ہو گیا۔ بالآخر حضرت آدم علیہ السلام سے لغزش ہوئی۔ خلاف ورزی کی نیت سے نہیں ہوئی۔ بلکہ آپ کو اسی ملعون شیطان نے غلط باور کرایا۔ جنتی انسانوں کی ایک عادت یہ ہے کہ وہ دوسروں کے بیان اور قسم پر خواہ مخواہ بدگمانی نہیں کرتے۔ یہی چیز ہمارے جدِ اکبر حضرت آدم علیہ السلام کی لغزش کا سبب بنی۔ لیکن غلطی پر ڈٹے نہیں۔ ضد نہیں کی اور نہ ہی اپنی حقیقت سے غافل ہوئے۔ کہ کبھی عدم تھا۔ اور بدیع السموات والارض نے وجود بخشا۔ اور اعلیٰ صفات عطا فرما کر دائمی اعزازات و اکرامات سے نوازا۔ فوراً پشیمان ہوئے ندامت و انفعال کے دریا میں ڈوب گئے اپنے خالق کے سامنے انتہائی شرمساری کا اظہار کیا۔

دریائے رحمت چہرہ جوش میں تھا۔ مہم خسرانہ سے اعلان ہوا۔ کہ زمین کو بساؤ۔ اور میرے بھیجے ہوئے حکموں کو حوزہ جان بناؤ۔ پھر تمہیں کوئی خوف و خطر نہ ہو گا۔ اور نہ ہی حزن و ملال کا سامنا کرنا پڑیگا۔ (اس کورس کی تکمیل کے بعد دخول جنت میں کسی قسم کا کوئی کھٹکا نہ رہے گا۔)

یہ دنیا میں آنا بھی رحمت ہے۔ یہاں قدم قدم پر ہم بھستے ہیں۔ لیکن اس کی رحمت بے پایاں ہمارے پاؤں جباتی اور دشگیری کرتی ہے۔

رحمت کے دروازے

اللہ تعالیٰ سے زیادہ کون بندوں کی فطرت اور حالات سے واقف اور ان پر مہربان ہو سکتا ہے۔ اس لئے اس نے یوں مہربانی فرمائی کہ دھوکے سے گناہ جھڑتے جائیں گے۔ ایک نماز سے دوسری نماز تک کے گناہ نماز سے دھل جائیں گے۔ جمعہ کے دن ایک گھڑی رکھ دی۔ اس میں جو دعا کرو قبول ہو گی۔ جو حاجت چاہو پوری ہو گی۔ (باقی صفحہ ۷ پر دیکھئے)

خُزُفِیۃُ سَلامِ الدِّینِ

فون نمبر ۷۷۵۳۳۷

جلد ۳۰ شعبان المعظم ۱۳۸۰ھ مطابق ۱۷ فروری ۱۹۶۱ء شمس ۱۴۰۱ھ

رمضان المبارک

واپس ہوں۔ تو اللہ تعالیٰ فرشتوں کے سامنے آپ کو پوری مزدوری دینے کا دیکھ بدرجہا زیادہ دینے کا، شاہی اعلان فرمائیں۔

اللہ تعالیٰ کی رحمت بے پایاں

ہمارا رب بہت زیادہ مہربانی اور بے انتہا رحمت والا ہے۔ یہ اس کی شانِ رحمانی ہی ہے کہ ہمیں نیست سے بہت کیا۔ وجود اور کمالات وجود عطا فرمائے۔ جن کا شکر ادا کر کے ہم ابدی مسرتوں سے ہمکنار اور ناقدر شناسی کی پاداش میں دائمی لعنت سے دوچار ہو سکتے ہیں۔ وہ اسی پر خوش ہیں کہ ہم اس کی طلب میں سرگرداں رہ کر مقاصد حیات کے حصول کے بعد جب پھر اُدھر کو لوٹیں تو شاداں و فرحاں لوٹیں۔!

حق سبحانہ و تعالیٰ فرماتے ہیں۔ اگر تم شکر کرو یعنی میرے احسانات کو سمجھو اور میری منشاء معلوم کر کے اسی میں اپنی ہستی گم کر دو، تو پھر مجھے تمہیں تکلیف دے کر کیا کرنا ہے۔

الانسان ضعیف البنیان اور خطا و نسیا

سے مرکب ہے۔ اس سے ہر وقت لغزش ممکن ہے۔ اور دراصل یہی بات تو بشر کو فرشتوں سے فائق و ممتاز کرتی ہے۔ کہ یہ نفس کے ہزاروں تقاضوں کے باوجود اس کو لگام ڈالے رکھے۔ اور اگر بتقاضائے فطرت کوئی لغزش ہو جائے تو رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ پڑھتے پڑھتے اپنی کمزوری، عجز و بے چارگی کا اظہار کرتے ہوئے ندامت و شرمندگی کے اتنے آنسو بہائے۔ کہ وہ اپنی باطنی حقیقت

رمضان المبارک کی آمد آمد ہے۔ اس کے استقبال کی تیاریاں کی جا رہی ہیں۔ قرآن پاک میں اللہ تبارک و تعالیٰ نے اس کی تعریف فرمائی ہے۔ کہ اس ماہ مبارک میں قرآن کو اتارا گیا۔ جو تمام بنی نوع انسان کے لئے مکمل ہدایت نامہ ہے۔

ایک جگہ ارشاد ہے۔ ”اگلے لوگوں کی طرح تم پر بھی روزے فرض کئے گئے تاکہ تم پر ہیزگار (نیکوکار) بنو۔“

آنحضرت صلی اللہ تعالیٰ علیہ وسلم کا معمول تھا۔ جب آدھا شعبان گزر جاتا۔ تو آپ رمضان شریف کے استقبال کیلئے، روزے رکھنے شروع کر دیتے۔ آپ نے ارشاد فرمایا۔ کہ رمضان کا پہلا حصہ رحمت ہے۔ دوسرا حصہ مغفرت اور تیسرا حصہ دوزخ سے خلاصی۔ (او کا قال)

جو لوگ رمضان شریف میں دن کو روزہ اور رات کو عبادت میں بسر کرتے ہیں۔ جب رمضان شریف ختم ہو گا۔ تو وہ گناہوں سے ایسے پاک ہوں گے۔ جیسے ماں نے ابھی جنا۔ (سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ ۵)

برادران اسلام! کمر ہمت باندھئے چست، ہوشیار اور خوب تیار ہو کر شہر رمضان میں جہاد (مجاہدات و ریاضات) کے لئے آگے بڑھئے۔ بلائے والا بلاتا ہے :-

يَا بَاغِيَ الْخَيْرِ أَقْبِلْ وَيَا بَاغِيَ الشَّرِّ أَقْصِرْ۔

ترجمہ :- اے خیر کے طالب آگے بڑھ اور اے شر کے طالب رُک جا۔ تاکہ آپ رمضان شریف کے پاک مشاغل کے بعد جب عید کی نماز پڑھ کر

احکام شریعت

روزہ کو پاک رکھو

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يَدَعْ قَوْلَ الزُّورِ وَالْعَمَلِ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَوَابَهُ وَرَهَاءَ الْبَارِي.

ترجمہ:- حضرت ابی ہریرہؓ کہتے ہیں فرمایا رسول اللہ صلی اللہ علیہ وسلم نے کہ جو شخص جھوٹ بولنا اور بُرا کام کرنا نہ چھوڑے۔ یعنی روزہ میں، پس خدا کو اس کی ضرورت نہیں ہے کہ کوئی چھوڑ دے اپنا کھانا پینا۔

روزہ میں غسل جنابت کا بیان

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُدْرِكُ الْفَجْرَ فِي رَمَضَانَ وَهُوَ جُنُبٌ مِنْ غَيْرِ حِلْمٍ فَيُغْتَسِلُ وَيَصُومُ - متفق علیہ ترجمہ:- حضرت عائشہؓ کہتی ہیں کہ رسول اللہ صلی اللہ علیہ وسلم کو رمضان میں کبھی ایسا اتفاق ہوتا کہ جنابت کی حالت میں صبح ہو جاتی۔ اور یہ جنابت دناپاکی، احتلام کے سبب سے نہیں بلکہ مجامعت کے سبب سے ہوتی تھی۔ پس آپ غسل فرماتے اور روزہ رکھ لیتے تھے۔

روزہ میں سینگیاں کھانے کا بیان

عَنْ رَافِعِ بْنِ عَبَّاسٍ قَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ رَاحَتِجَمَ وَهُوَ حُرَامٌ وَاحْتَجَمَ وَهُوَ صَائِمٌ مُتَّفَقٌ عَلَيْهِ.

ترجمہ:- حضرت ابن عباسؓ کہتے ہیں کہ رسول اللہ صلی اللہ علیہ وسلم نے بھری ہوئی سینگیاں کھوائیں حالت احرام میں اور روزہ کی حالت میں بھی۔

بھول کر کھاپی لینے کا بیان

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ نَسِيَ وَهُوَ صَائِمٌ فَكَلَّ أَوْ شَرِبَ

فَلْيَتِمَّ صَوْمَهُ فَإِنَّمَا أَطْعَمَهُ اللَّهُ وَسَقَاهُ - متفق علیہ۔

ترجمہ:- حضرت ابو ہریرہؓ کہتے ہیں فرمایا رسول اللہ صلی اللہ علیہ وسلم نے جو شخص روزہ کی حالت میں بھول کر کچھ کھاپی لے۔ تو وہ اپنے روزہ کو پورا کرے۔ اس لئے کہ جو کچھ بھول کر اس نے کھایا پیا ہے۔ وہ، خدا نے اس کو کھلایا پلایا ہے۔

روزہ میں جماع کر لینے کا کفارہ

عَنْ أَبِي هُرَيْرَةَ قَالَ بَيْنَا جُلُوسٌ عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ جَاءَهُ رَجُلٌ فَقَالَ يَا رَسُولَ اللَّهِ هَلَكْتُ قَالَ مَا لَكَ قَالَ وَقَعْتُ عَلَى امْرَأَتِي وَ أَنَا صَائِمٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ تَجِدُ رَقَبَةً تَعْتِقُهَا قَالَ لَا قَالَ فَهَلْ تَسْتَطِيعُ أَنْ تَصُومَ شَهْرَيْنِ مُتَتَابِعَيْنِ قَالَ لَا قَالَ هَلْ تَجِدُ إِطْعَامَ سِتِّينَ مَسْكِينًا قَالَ لَا قَالَ أَجْلِسْ وَ مَكَثَ النَّبِيُّ صَلَّى اللَّهُ عَلَيْهِ وَسَلَّمَ قَبِيلًا مَخْنُوعًا عَلَى ذَلِكَ أَتَى النَّبِيُّ صَلَّى اللَّهُ عَلَيْهِ وَسَلَّمَ بِحَرَقٍ فِيهِ تَمْرٌ وَالْعَرَقُ الْمَلَكْتُ الصَّخْمُ قَالَ آيْتُ السَّائِلُ قَالَ أَنَا قَالَ خُذْ هَذَا فَتَصَدَّقْ بِهِ فَقَالَ الرَّجُلُ عَلَى أَقْفَمٍ مِثْقَالِ يَأْ رَسُولُ اللَّهِ قَدْ أَلَا اللَّهُ مَا بَيْنَ لَا بَيْنَهَا يُرِيدُ الْحَرَّتَيْنِ أَهْلُ بَيْتِ أَفْقَدَ مِنْ أَهْلِ بَيْتِي فَهَكَ النَّبِيُّ صَلَّى اللَّهُ عَلَيْهِ وَسَلَّمَ حَتَّى بَكَتْ أَيْتَابُهُ ثُمَّ قَالَ أَطْعَمَهُ أَهْلَكَ - متفق علیہ۔

ترجمہ:- حضرت ابو ہریرہؓ کہتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ ایک شخص نے حاضر ہو کر عرض کیا۔ یا رسول اللہ میں تو ہلاک ہو گیا۔ آپ نے پوچھا کیا ہوا؟ اس نے کہا۔ میں نے روزہ کی حالت میں اپنی بیوی سے جماع کر

لیا۔ رسول اللہ صلی اللہ علیہ وسلم فرمایا۔ کیا تیرے پاس کوئی غلام ہے کہ اس کو آزاد کر دے۔ اس نے کہا نہیں۔ آپ نے فرمایا۔ کیا تو اتنا طاقت رکھتا ہے کہ مسلسل دو ماہ کے روزے رکھے۔ اس نے کہا نہیں۔ تو آپ نے فرمایا۔ کہ کیا تو ساٹھ مسکینوں کو کھانا کھلا سکتا ہے؟ اس نے کہا نہیں۔ آپ نے فرمایا۔ بیٹھ جا۔ اور رسول اللہ صلی اللہ علیہ وسلم بھی رضامند بیٹھ گئے۔ دگوبیا کسی کا انتظار کر رہے ہیں، غرض ہم اسی طرح بیٹھے تھے کہ نبی صلی اللہ علیہ وسلم کے پاس ایک عرق کھجوروں کا لایا گیا۔ د عرق کھجور کے پٹھوں کا بڑا بقیلہ، آپ نے پوچھا۔ سائل کہاں ہے۔ اس نے کہا۔ میں حاضر ہوں۔ آپ نے فرمایا۔ اس کو لے جا۔ اور خیرات کر دے۔ اس نے کہا یا رسول اللہ! کیا اس شخص کو خیرات دوں جو مجھ سے زیادہ محتاج ہو۔ قسم ہے خدا کی مدینہ کی دونوں طرفوں میں کوئی گھروالا میرے گھروالوں سے زیادہ محتاج نہیں ہے۔ دونوں طرفوں سے اس کی مراد وہ دو پہاڑیاں تھیں۔ جو مدینہ کے مشرق مغرب میں واقع ہیں، رسول اللہ صلی اللہ علیہ وسلم یہ سن کر منہس پڑے۔ یہاں تک کہ آپ کی کچلیاں ظاہر ہو گئیں۔ اور پھر فرمایا۔ کھلا اپنے گھر والوں کو۔

روزہ میں عورت سے اختلاط کا حکم

عَنْ أَبِي هُرَيْرَةَ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنِ الْمُبَاشَرَةِ لِلصَّائِمِ فَدَخَصَ لَهُ وَ أَتَاهُ الْخُرْدُ فَسَأَلَهُ فَتَهَآءُ ... فَإِذَا الْإِذْيُ دَخَصَ لَهُ شَيْئٌ وَ إِذَا الْإِذْيُ نَهَآءُ شَابٌ - رواه أَبُو دَاوُدَ -

ترجمہ:- حضرت ابو ہریرہؓ کہتے ہیں کہ ایک شخص نے نبی صلی اللہ علیہ وسلم سے دریافت کیا کہ وہ روزہ کی حالت میں اپنی بیوی سے اختلاط کر لے۔ تو آپ نے اُس کو اجازت دے دی۔ ایک اور شخص آیا اور اس نے بھی یہی سوال کیا۔ آپ نے اس کو منع کر دیا جبکہ اپنے اجازت دی تھی۔ وہ بورھا تھا اور جس کو منع کیا تھا۔ وہ حوان تھا۔

يَوْمَ تَحْمِلُ السَّمَاءُ الْحِجَابَ وَالْأَرْضُ تُدْعَىٰ بِمَا فِيهَا مِنَ الْبَشَرِ وَالْأَنْعَامِ وَالْحَيَّةِ وَالْبَقَرِ وَالْخَيْلِ وَالْإِبِلِ وَالْغَنَمِ وَالْطَّيْرِ وَالشُّجَرِ وَالْأَشْيَاءِ كُلِّهَا إِلَىٰ رَبِّهَا فَتَقُولُ يَا رَبِّ انصُرْنِي وَأَنْصِرْ لِقَوْمِكَ الَّذِينَ يَتَّبِعُونَكَ -

قیامت کے دن کس صفتوں والے آدمی نجات پائیں گے

اسکے متعلق قرآن مجید میں متعدد اعلیٰ

پہلا اعلان الہی

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَ الَّذِينَ هُمْ عَنِ اللَّغْوِ مُعَصِّمُونَ ۝ وَ الَّذِينَ هُمْ لِلزَّكَاةِ فَاعِلُونَ ۝ وَ الَّذِينَ هُمْ لِفُرُوجِهِمْ حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنِ ابْتَغَىٰ وَفَاءً ذَٰلِكَ فَأُولَٰئِكَ هُمُ الْمُتَّقُونَ ۝ وَالَّذِينَ هُمْ لِأَمْتِهِمْ وَعَنْهُمْ سَرَاعُونَ ۝ وَالَّذِينَ هُمْ عَلَىٰ صَلَاتِهِمْ يُحَافِظُونَ ۝ أُولَٰئِكَ هُمُ الدَّارَتُونَ ۝ الَّذِينَ يَدْخُلُونَ الْفَرْدَوْسَ هُمْ فِيهَا خَالِدُونَ ۝

رِسْمَةُ الْمُؤْمِنُونَ ٢٤ ب ١٨٠

ترجمہ :- بے شک ایمان والے کامیاب ہو گئے۔ جو اپنی نماز میں عاجزی کرنے والے ہیں۔ اور جو یہودہ باتوں سے منہ موڑنے والے ہیں۔ اور جو ذکوۃ دینے والے ہیں۔ اور جو اپنی شرمگاہوں کی حفاظت کرنے والے ہیں۔ گناہی بیویوں یا لونڈیوں پر اس لئے کہ ان میں الزام نہیں۔ پس جو شخص اس کے علاوہ طلب گار ہو۔ تو وہی حد سے نکلنے والے ہیں۔ اور جو اپنی امانتوں اور اپنے وعدہ کا لحاظ رکھنے والے ہیں۔ اور جو اپنی نمازوں کی حفاظت کرتے ہیں۔ وہی وارث ہیں۔ جو جنت الفردوس کے وارث ہوں گے۔ وہ اس میں ہمیشہ رہنے والے ہوں گے۔

حاصل

اللہ تعالیٰ کے فرمان واجب الافعال
کا حاصل یہ ہے۔ کہ آٹھ شمرطیں پوری کرنے

والے انسان جنت الفردوس کے وارث ہوں گے۔ جہنمیں جنت میں جانے کا شوق ہو گا۔ وہ اٹھ شرطیں پوری کر کے بارگاہ الہی میں جایں گے۔ یعنی مرینگے۔

هر مسلمان

مرد کو آٹھ شرطوں کے اپنے اندر پیدا کرنے کی ضرورت ہے۔ تب جنت الفردوس کا وارث بنے گا۔ اَللّٰهُمَّ اجْعَلْنَا مِنْهُمْ بِفَضْلِكَ وَرَحْمَتِكَ يَا اَرْحَمَ الرَّاحِمِيْنَ ۝

دومرا اعلان

يَا أَيُّهَا الَّذِينَ آمَنُوا لَا تَأْكُلُوا
الْأَمْوَالَ أَنْفَعًا مَضَعَةً وَاتَّقُوا
اللَّهَ لَعَلَّكُمْ تُفْلِحُونَ ۝ وَاتَّقُوا النَّارَ
الَّتِي أُعِدَّتْ لِلْكَافِرِينَ ۝ وَأَطِيعُوا
اللَّهَ وَالرَّسُولَ لَعَلَّكُمْ تُرْحَمُونَ ۝
وَسَارِعُوا إِلَى مَغْفِرَةٍ مِّن رَّبِّكُمْ
وَجَنَّةٍ عَرْضُهَا السَّمُوتُ وَالْأَرْضُ
أُعِدَّتْ لِلْمُتَّقِينَ ۝ الَّذِينَ يَفْقَهُونَ
فِي السَّوَاءِ وَالضَّوَاءِ وَالْكُظُمِثِينَ الْغَيْظِ
وَالْعَافِينَ عَنِ النَّاسِ ۝ وَاللَّهُ
يُحِبُّ الْحَسَنِينَ ۝ وَالَّذِينَ إِذَا
فَعَلُوا فَاحِشَةً أَوْ ظَلَمُوا أَنْفُسَهُمْ
ذَكَرُوا اللَّهَ فَاسْتَغْفَرُوا لِذُنُوبِهِمْ
وَمَن يَغْفِرِ الذُّنُوبَ إِلَّا اللَّهُ ۝
وَلَمْ يَصِرْوا عَلَى مَا فَعَلُوا وَ
هُمْ يَعْلَمُونَ ۝ أُولَٰئِكَ جَنَّتْ لَهُمْ
مَغْفِرَةٌ مِّن رَّبِّهِمْ وَجَنَّتْ
تَجْرِي مِّن تَحْتِهَا الْأَنْهَارُ خَالِدِينَ
فِيهَا ۝ وَنِعَمَ أَجْرُ الْعَمِلِينَ ۝

درسۃ آل عمران ۱۵۴ پ ۱۵۷

ترجمہ :- اے ایمان والو! سو دو نے پر دونا مت کھاؤ۔ اور اللہ (تعالیٰ) سے ڈرو۔ تاکہ تمہارا چھٹکارا ہو۔ اور آگ سے بچو۔ جو کافروں کے

لئے تیار کی گئی ہے۔ اور اللہ (تعالیٰ) اور رسول کی تابعداری کرو۔ تاکہ تم رحم کئے جاؤ۔ اور اپنے رب کی بخشش کی طرف دوڑو۔ اور بہشت کی طرف جس کا عرض آسمان اور زمین ہے۔ جو پرہیزگاروں کے لئے تیار کی گئی ہے جو خوشی اور تکلیف میں خرچ کرتے ہیں۔ اور غصہ ضبط کرنے والے ہیں۔ اور لوگوں کو معاف کرنے والے ہیں۔ اور اللہ (تعالیٰ) نیکی کرنے والوں کو دوست رکھتا ہے۔ اور وہ لوگ جب کوئی کھلا گناہ کر بیٹھیں۔ یا اپنے حق میں ظلم کریں۔ تو اللہ (تعالیٰ) کو یاد کرتے ہیں۔ اور اپنے گناہوں سے بخشش مانگتے ہیں۔ اور سوائے اللہ (تعالیٰ) کے اور کون گناہ بخشنے والا ہے۔ اور اپنے کئے پر وہ اڑتے نہیں اور وہ جانتے ہیں۔ یہ لوگ ان کا بدلہ ان کے رب کے ہاں بخشش ہے۔ اور باغ ہیں۔ جن کے نیچے نہیں بہتی ہوں گی۔ ان باغوں میں ہمیشہ رہتے رہتے ہوں گے۔ اور کام کرنے والوں کی کیسی اچھی مزدوری ہے۔

فلاح

کن صفات پر مبنی ہوئی۔ پہلی سود نہیں کھاتے۔ دوسری اللہ تعالیٰ سے ہمیشہ ڈرتے ہیں۔ تیسری اس آگ میں جانے سے ڈرتے ہیں۔ جو کافروں کے لئے تیار کی گئی ہے۔ اور چوتھی اللہ تعالیٰ اور رسول اللہ صلی اللہ علیہ وسلم کی تابعداری کرتے ہیں۔ پانچویں اللہ تعالیٰ کی معفرت کی طرف جلدی کرتے ہیں۔ اور جنت کی طرف بھی جو پرہیزگاروں کے لئے تیار کی گئی ہے۔ چھٹی جو لوگ خوشی اور تکلیف میں اللہ تعالیٰ کی راہ میں خرچ کرتے ہیں۔ ساتویں کسی پر غصہ آئے تو پی جانے والے۔ اور آٹھویں صفت یہ ہے کہ کسی پر غصہ آئے۔ تو معاف کر دینے والے ہیں۔ نویں یہ کہ جب کبھی خلاف شرع کوئی بے حیائی کا کام سرزد ہو جائے۔ یا اپنے حق میں کوئی ظلم کر بیٹھیں۔ تو فوراً اللہ تعالیٰ سے معافی مانگ لیتے ہیں۔ دسویں صفت اللہ تعالیٰ کے مقبول بندوں کی یہ ہے۔ کہ جب اپنے سے غلطی ہو جائے۔ تو اس

علی پر ضد سے آڑے نہیں رہتے۔
ان دس صفات
سے متصف ہونے والوں کے لئے اللہ
تعالیٰ کے ہاں اچھی مزدوری ہے۔
اللَّهُمَّ اجْعَلْنَا مِنْهُمْ بِحُضْرِكَ
وَكَمَلِكَ يَا أَرْحَمَ الرَّاحِمِينَ

تیسرا اعلان

يَا أَيُّهَا الَّذِينَ آمَنُوا اتَّقُوا
اللَّهَ وَابْتَغُوا إِلَيْهِ الْوَسِيلَةَ
وَجَاهِدُوا فِي سَبِيلِهِ لَعَلَّكُمْ
تَفْلِحُونَ ۝ سورة المائدہ ۶۱ پ ۱۷۔

ترجمہ:- اے ایمان والو! اللہ
رتعالیٰ سے ڈرو۔ اور اللہ رتعالیٰ
کا قرب تلاش کرو۔ اور اللہ رتعالیٰ
کی راہ میں جہاد کرو۔ تاکہ تم نجات پاؤ۔

وسیلہ کی تفسیر شیخ الاسلام کے ہاں

حضرت شیخ الاسلام مولانا شبیر احمد
صاحب رحمۃ اللہ علیہ وسیلہ کے معنی
تشریح فرماتے ہیں۔

وسیلہ کی تفسیر ابن عباس، مجاہد،
ابو وائل، حسن وغیرہم اکابر سلف
نے قربت سے کی ہے۔ تو وسیلہ
دھونڈنے کے معنی یہ ہوں گے۔ کہ
اس کا قرب و وصول تلاش کرو۔

قتادہ نے کہا: ای تقربوا الیہ
بطاعتہ والعمل بما یرضیہ خدا
رتعالیٰ کی نزدیکی حاصل کرو، اس کی
فرمانبرداری اور پسندیدہ عمل کے ذریعہ
سے۔

اور وہ جو حدیث میں آیا ہے کہ
وسیلہ جنت میں ایک نہایت ہی عمدہ
منزل ہے۔ جو دنیا میں سے کسی ایک
بندہ کو ملے گی۔

آپ نے ارشاد فرمایا۔ کہ تم آذان
کے بعد میرے لئے خدا سے وہی مقام
طلب کیا کرو۔ تو اس مقام کا نام بھی
"وسیلہ" اسی لئے رکھا گیا۔ کہ جنت
کی تمام منزلوں میں وہ سب سے زیادہ
عرش رحمن کے قریب ہے۔ اور حق تعالیٰ
کے مقامات قرب میں سب سے بلند
واقع ہوا ہے۔

بہر حال پہلے فرمایا۔ کہ ڈرتے رہو۔
اللہ سے۔ لیکن یہ ڈر ایسا نہیں۔ جیسے
اڑی سانپ، بچھو یا شیر بھیڑیے سے
ڈر کر دوڑ بھاگتا ہے۔ بلکہ اس بات سے

ڈرنا، کہ کہیں اس کی خوشنوی اور رحمت
سے دور نہ جا پڑو۔ اسی لئے اتَّقُوا
اللہ کے بعد وابتغوا الیہ الوسیلۃ
فرمایا۔ یعنی اس کی ناخوشی اور بعد و ہجر
سے ڈر کر قرب و وصول حاصل کرنے
کی کوشش کرو۔ اور ظاہر ہے کہ کسی
چیز کے قریب ہم اسی وقت ہو سکتے
ہیں۔ جب کہ درمیانی راستہ قطع کر
لیں۔ جس پر چل کر اس کے پاس
پہنچ سکتے ہیں۔ اسی کو فرمایا۔

(وَجَاهِدُوا فِي سَبِيلِهِ)
ترجمہ:- جہاد کرو۔ اس کی راہ میں
یعنی اس پر چلنے کی پوری پوری کوشش
کرو۔ لَعَلَّكُمْ تَفْلِحُونَ، تاکہ تم اس
کی نزدیکی حاصل کرنے میں کامیاب
ہو سکو۔ انتہی حاشیہ الشیخ ۴

چوتھا اعلان

يَا أَيُّهَا الَّذِينَ آمَنُوا إِنَّمَا
الْحَرَمُ وَالْمَيْسَرُ وَالْأَنْصَابُ وَالْأَسْوَاقُ
رَحِصٌ مِّنْ عَمَلِ الشَّيْطَانِ فَاجْتَنِبُوهُ
لَعَلَّكُمْ تَفْلِحُونَ ۝ سورة المائدہ ۶۲ پ ۱۷۔

ترجمہ:- اے ایمان والو! شراب
اور ہوا اور بت اور فال کے تیسرے
شیطان کے گندے کام ہیں۔ سو ان
سے بچتے رہو۔ تاکہ تم نجات پاؤ۔

شیخ الاسلام کا حاشیہ

وما ذبح علی النصب۔ اس
جانور کا ذکر فرمایا۔ جسے خدا رتعالیٰ
کے سوا کسی دوسرے مکان کی تعظیم
کے لئے ذبح کیا جائے (موضح القرآن)۔
اس دوسری صورت میں بھی رنی
الحقیقت نیست نہ غیر اللہ ہی کی ہوتی ہو۔
گو ذبح کے وقت زبان سے بسم اللہ
اللہ اکبر کہا جائے۔

بعض مفسرین نے ازلام سے فال
کے تیر مراد لئے ہیں۔ جو زمانہ جاہلیت
میں لحم ذبیحہ وغیرہ کے بائنے میں استعمال
ہوتے تھے۔ اور وہ ایک صورت
قمار دھونے کی تھی۔ جیسے آج کل
چھٹی ڈالنے کی رسم ہے۔ لیکن حافظ
عماد الدین ابن کثیر وغیرہ محققین کے
نزدیک راجح یہ ہے۔ کہ ازلام سے
مراد وہ تیر ہیں۔ جن سے مشرکین مکہ
کسی اشکال اور تردد کے وقت اپنی
مرادوں اور کاموں کا فیصلہ کرتے تھے۔

یہ تیرخانہ کعبہ میں قریش کے سب
سے بڑے بت ہیل کے پاس
رکھے تھے۔ ان میں سے کسی پر آمین
دیتی لکھا تھا۔ ترجمہ:- میرے پروردگار
نے حکم دیا، کسی پر نہائی دیتی تحریر
تھا۔ یعنی میرے رب نے مجھ کو
منع کر دیا۔

پانچواں اعلان

قُلْ لَا يَسْتَوِي الْخَبِيثُ وَالْطَّيِّبُ
وَلَوْ أَغْنَيْكَ كَثْرَةُ الْخَبِيثِ
فَاتَّقُوا اللَّهَ يَا أُولِي الْأَلْبَابِ لَعَلَّكُمْ
تَفْلِحُونَ ۝ سورة المائدہ ۶۳ پ ۱۷۔

ترجمہ:- کہہ دو کہ ناپاک اور پاک
برابر نہیں ہو سکتے۔ اگرچہ تمہیں ناپاک
کی کثرت بھی معلوم ہو۔ سو اے
عقل مندو! اللہ رتعالیٰ سے ڈرتے
رہو۔ تاکہ تمہاری نجات ہو۔

حاصل

یہ ہے کہ ناپاک کمائی سے کمایا ہوا
مال اور پاک کمائی سے کمایا ہوا مال
نتیجہ کے لحاظ سے برابر نہیں ہو سکتے۔
مثلاً حرام سے کمائے ہوئے مال میں
بے برکتی ہوگی۔ اور حلال کے ذریعہ
سے کمائے ہوئے مال میں بے برکتی
نہیں ہوگی۔ یا مثلاً حلال کے ذریعہ
سے کمایا ہوا اولاد پر صرف کرو گے۔
تو اولاد نیک رہیگی۔ اور حرام کے
ذریعہ سے کمایا ہوا اولاد پر صرف
کرو گے۔ تو اولاد میں صلاحیت نہیں
ہوگی۔ بلکہ بڑا ہونے کے بعد مال
باپ کی نافرمان اور خدا تعالیٰ سے
نہ ڈرنے والی ہوگی۔ اور مال باپ
کی نافرمان ہوگی۔

الْحَرَامُ يَكُونُ إِلَى الْحَرَامِ
یعنی حرام کے مال سے حرام کی
طرف ہی آدمی کچھ کر جاتا ہے۔ اگرچہ
حرام کا مال بہت ہو۔ مگر اس میں
حرام کی طرف کشش ہوتی ہے۔ اور
اس مال سے فلاح یعنی نجات بھی
نہیں ہوگی۔

چھٹا اعلان

يَا أَيُّهَا الَّذِينَ آمَنُوا إِذَا
كُنْتُمْ فِتْنَةً فَاتَّقُوا اللَّهَ وَأَذْكُرُوا اللَّهَ
كَثِيرًا لَعَلَّكُمْ تُفْلِحُونَ ۝ سورة
الانفال ۶۵ پ ۱۸۔

ترجمہ :- اسے ایمان والو! جب کسی فوج سے ملو تو ثابت قدم رہو اور اللہ تعالیٰ کو بہت یاد کرو۔ تاکہ تم نجات پاؤ۔

حاصل

یہ ہے۔ کہ دشمن کے مقابلہ میں فلاح یعنی کامیابی چاہتے ہو۔ تو ثابت قدمی اختیار کرو۔ اور اللہ تعالیٰ کا بہت زیادہ ذکر کرو۔ تاکہ تم پر اللہ کی طرف سے مدد آئے۔ اور کامیاب ہو جاؤ۔ کیونکہ اللہ تعالیٰ کا ذکر اس کی رحمت کو کھینچ کر لائیکا۔ وَ مَا عَلَيْنَا إِلَّا الْبَلَاغُ الْمُبِينُ۔

ساتواں اعلان

يَا أَيُّهَا الَّذِينَ آمَنُوا اذْكُرُوا مَا كُنْتُمْ تُفْلِحُونَ ۝ وَاعْبُدُوا رَبَّكُمُ فَافْعَلُوا الْخَيْرَ لَعَلَّكُمْ تُفْلِحُونَ ۝ السَّجْدَةُ

ترجمہ :- اے ایمان والو! رکوع اور سجدہ کرو۔ اور اپنے رب کی بندگی کرو اور بھلائی کرو۔ تاکہ تمہارا بھلا ہو۔

حاصل

یہ ہے۔ کہ رکوع اور سجدہ کر کے اپنے رب کی بندگی کرو۔ اور نیک کام کرو۔ تاکہ تمہیں نجات نصیب ہو۔

آٹھواں اعلان

قُلْ لِّلْمُؤْمِنِينَ يَغُضُّونَ مِنِّي أَبْصَارَهُمْ وَ يَحْفَظُونَ أَنفُسَهُمْ ذَٰلِكَ أَدْلَىٰ لَّهُمْ ۚ إِنَّ اللَّهَ خَبِيرٌ بِمَا يَصْنَعُونَ ۝ وَ قُلْ لِّلْمُؤْمِنَاتِ يَغْضُضْنَ مِنِّي أَبْصَارَهُنَّ وَ يَحْفَظْنَ فُرُوجَهُنَّ وَ لَا يَبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ ۚ وَ لَا يَبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ أَبْنَائِهِنَّ أَوْ إِخْوَانِهِنَّ أَوْ بَنِي أَخَوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّابِعِينَ غَيْرَ أُولِي الْإِلَابَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَىٰ عَوْرَاتِ النِّسَاءِ ۚ وَ لَا يَحْفَظْنَ بِأَنفُسِهِنَّ لِيُعْلَمَ مَا يُخْفِينَ ۚ مِنَ الرِّجَالِ ۚ وَ قُلُوا لِلَّهِ

جَمِيعًا آيَةُ الْمُؤْمِنُونَ لَعَلَّكُمْ تَقْلِحُونَ ۝ دسورة النور ۲۴ پ ۱۷

ترجمہ :- ایمان والوں سے کہہ دو کہ وہ اپنی نگاہ نیچی رکھا کریں۔ اور اپنی شرمگاہوں کو بھی محفوظ رکھیں۔ یہ ان کے لئے بہت پاکیزہ ہے۔ بے شک اللہ جانتا ہے جو وہ کرتے ہیں۔ اور ایمان والیوں سے کہہ دو۔ کہ اپنی نگاہیں نیچی رکھیں۔ اور اپنی عصمت کی حفاظت کریں۔ اور اپنی زینت کو ظاہر نہ کریں۔ مگر جو جگہ اس میں سے کھلی رہتی ہے۔ اور اپنے دوپٹے سینوں پر ڈالے رکھیں۔ اور اپنی زینت ظاہر نہ کریں۔ مگر اپنے خاوندوں پر یا اپنے باپ یا خاوند کے باپ یا اپنے بیٹوں یا خاوند کے بیٹوں یا اپنے بھائیوں یا بھتیجیوں یا بھانجیوں پر یا اپنی عورتوں پر یا اپنے غلاموں پر یا ان خدمتگاروں پر جنہیں عورت کی حاجت نہیں۔ یا ان لڑکوں پر جو عورتوں کی پردہ کی چیزوں سے واقف نہیں۔ اور اپنے پاؤں زمین پر زور سے نہ ماریں کہ ان کا مخفی زیور معلوم ہو جائے۔ اور اے مسلمانو! تم سب اللہ کے سامنے توبہ کرو۔ تاکہ تم نجات پاؤ۔

حاصل

پہلا حکم یہ ہے کہ مومن اپنی نگاہیں نیچی رکھا کریں۔ یعنی جھانک جھانک کر عورتوں کو نہ دیکھا کریں۔ دوسرا حکم یہ ہے کہ اپنی شرمگاہوں کی حفاظت کریں۔ یعنی کسی اپنے سے غیر منکوحہ پر ظاہر نہ کریں۔ تیسرا حکم یہ ہے۔ مومنہ عورتوں کو بھی حکم دیا جاتا ہے کہ اپنی نگاہیں نیچی رکھا کریں۔ یعنی اجنبی مردوں کو جھانک جھانک کر نہ دیکھا کریں چوتھا حکم یہ ہے کہ عورتیں بھی اپنی شرمگاہوں کی حفاظت کریں۔ پانچواں حکم یہ ہے۔ کہ عورتیں اپنی زینت کی چیزیں کسی پر ظاہر نہ کریں۔ مثلاً چوڑیاں یا گٹ پر بانڈھی ہوئی گھڑی۔ چھٹا حکم یہ ہے کہ اپنے دوپٹے اپنے سینوں پر ڈالے رکھیں۔ تاکہ سینے کا ابھار کسی مرد پر ظاہر نہ ہونے پائے۔ کیونکہ اس میں خرابی پیدا ہونے کا خطرہ ہے ساتواں حکم یہ ہے کہ اپنی زینت ظاہر نہ کریں۔ مگر اپنے خاوند پر یا اپنے باپوں پر یا سسر پر یا اپنے بیٹوں پر

یا خاوندوں کے دوسری بیوی کے بیٹوں پر یا اپنے بھائیوں پر یا اپنے بھتیجیوں پر یا اپنے بھانجیوں پر یا اپنی عورتوں پر جنہیں عورت کی ضرورت ہی نہیں ہے۔ یعنی ایسے خدمتگار مرد جو عورت کی ضرورت ہی نہیں رکھتے۔ مثلاً شیخ فرقت۔ یا ان لڑکوں پر جنہیں چھوٹی عمر ہونے کے سبب سے عورتوں کی ضرورت ہی محسوس نہیں ہوتی۔ اٹھواں حکم اور عورتیں چلتے وقت اپنے پاؤں زمین پر نہ ماریں تاکہ ان کی پوشیدہ زینت معلوم نہ ہونے پائے۔ مثلاً زیورات کا جھنکار نہ ظاہر ہو۔ نواں حکم۔ اے مومنو! سب اللہ تعالیٰ کے سامنے توبہ کرو۔ تاکہ تمہیں نجات حاصل ہو۔

دعا

اللہ تعالیٰ سب مسلمان مردوں اور عورتوں کو ان نیک حکموں کی تعمیل کی توفیق عطا فرمائے۔ تاکہ اللہ تعالیٰ ان سے راضی ہو جائے۔ اور عذاب الہی سے بچ جائیں ۝ وَ مَا عَلَيْنَا إِلَّا الْبَلَاغُ

احکام

قارئین کرام کو اس بات کا علم ہے کہ نماز تراویح کے اہتمام کی وجہ سے رمضان المبارک کے مہینہ میں

مجلس ذکر

کا انعقاد نہیں ہوتا۔ اس لئے ایک ماہ تک اس عنوان کے تحت حضرت مولانا کے ارشادات گرامی ہدیہ قارئین نہ ہو سکیں گے۔ رمضان المبارک کے بعد دوبارہ مجلس ذکر انشاء اللہ تعالیٰ ۲۳ مارچ ۱۹۶۱ء کو منعقد ہوگی اور حضرت مولانا کی تقریر ۳۱ رمانح ۱۹۶۱ء کے شمارہ میں پیش خدمت ہوگی۔ (ادارہ)

خدام الدین کو خود پڑھنے اور اپنے دوست، احباب، اقرباء کو پڑھنے کی تلقین کیجئے

جلسہ منقذہ جمعرات ۲۲ شعبان المعظم ۱۳۸۰ھ مطابق ۹ فروری ۱۹۶۱ء
آج ذکر کے بعد بخذو منا و لمرشدنا حضرت مولانا محمد علی صاحب رحمۃ اللہ علیہ نے منہ جزیل تقریر فرمائی۔

عرفی تو میندیش رغوغائے قیباں آوازِ سگاں کم نہ کند رزقِ گدا را

بِسْمِ اللَّهِ الرَّحْمَنِ الرَّحِيمِ اللَّهُمَّ كُنْ لِي وَلِيًّا عَلَى عِلَّةِ الْإِسْلَامِ أَتَابَعُهُ۔

کہ جس طریقہ پر میں اور میرے صحابہ ہیں۔

اب جب بہتر فرقہ گمراہ ہوئے اور اہل حق کا صرف ایک فرقہ ہوا تو یقیناً صدائے حق گمراہ فرقوں کیلئے موجب اضطراب ہوگی۔ وہ غضبناک ہو کر اہل حق کی مخالفت کریں گے۔ عرفی کا شعر ہے۔

عرفی تو میندیش رغوغائے قیباں
آوازِ سگاں کم نہ کند رزقِ گدا را
گدا گر گلی کوچوں میں صدا لگاتا پھرگا
کتے بھونکتے رہیں گے۔ مگر گدا کو خیر مل ہی جائے گا۔

میرا مسلک یہ ہے کہ اولاً حکم کتاب اللہ میں تلاش کیا جائے۔ اس میں نہ ملے تو کتاب اللہ کی شرح احادیث نبویہ علی صاحبہا الصلوٰۃ والسلام میں۔ اگر حدیث سے حکم نہ مل سکے۔ تو پھر امام ابو حنیفہؒ کے قول کا اتباع کیا جائے۔ کیونکہ میں حنفی ہوں۔ امام کا اتباع باہیں معنی ہے۔ کہ حضرت امام صاحب کتاب اللہ اور احادیث رسول اللہؐ سمجھنے میں اور اس سے احکام نکالنے میں ہمارے مقتدا ہیں۔ ہم امام صاحبؒ کو معصوم نہیں سمجھتے اور نہ ہی تقلید شخصی کو فرض سمجھتے ہیں۔ بلکہ جو شخص امام صاحبؒ کا اتباع نہ کرے اسے کافر نہیں کہتا۔

الغرض میرا مسلک یہ ہے کہ میں کسی کو برا نہیں کہتا۔ اس لئے ہر مکتب فکر کے لوگ مجھ سے ملتے ہیں۔ میں ان کا احترام کرتا ہوں۔ چنانچہ مسٹر قرباں و دیر اعلیٰ نے جب علماء کا اجتماع طلب کیا تھا۔ تو اس میں اتحاد پر در تقریریں ہوئیں

پہلی بات یہ ہے کہ جو لوگ مجلس ذکر میں محض اللہ تعالیٰ کی رضا کے لئے شامل ہوتے ہیں انکو مبارکباد دیتا ہوں۔ کہ اللہ تعالیٰ ان کی معفرت فرما دیتے ہیں۔

وہ حدیث میں کئی مرتبہ پیش کر چکا ہوں۔ کہ اللہ تعالیٰ کے فرشتے گلیوں بازاروں میں پھرتے ہیں۔ جہاں ذکر آدمی جمع ہوتے ہیں وہاں گھیرا ڈال لیتے ہیں اور ایک دوسرے کے اوپر چڑھتے پڑھتے آسمان دُنيا تک پھیل جاتے ہیں۔

حلقہ ذکر جتنا بڑا ہوتا ہے اسی قدر ملائکہ عظام زیادہ تعداد میں شامل ہوتے ہیں۔ بالآخر اللہ تعالیٰ نیک نیت سے حلقہ ذکر میں شامل ہونے والوں کی مغفرت فرما دیتے ہیں۔ اللہ تعالیٰ مجھے اور آپ کو نیک نیتی سے آنے کی توفیق عطا فرمائے اور انتقام عطا فرمائے۔

آنحضرت صلی اللہ علیہ وسلم کا ارشاد ہے۔

سَتَقْبَلُوكَ أُمَّتِي بِضَعَاءٍ وَسَبْعِينَ فَرْقَةً كُلُّهُمْ فِي النَّارِ إِلَّا فَرْقَةً وَاحِدَةً قِيلَ مَنْ هُمْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا أَنَا عَلَيْهِ وَأَصْحَابِي۔ (الحديث)

ارشاد نبوی ہے کہ میری امت بہتر فرقوں میں تقسیم ہو جائے گی۔ بہتر فرقہ ہنرم میں داخل ہوں گے اور ایک فرقہ جہنم میں۔ صحابہؓ نے عرض کیا یا رسول اللہ! وہ کون لوگ ہوں گے۔ فرمایا مَا أَنَا عَلَيْهِ وَأَصْحَابِي۔

تو آخر میں میں نے اجازت سے عرض کیا۔ کہ دیکھئے۔ میں کسی کو برا نہیں کہتا۔ سب کی عزت کرتا ہوں۔ سب میرا احترام کرتے ہیں۔ چنانچہ میرے مترجم قرآن مجید پر دیوبندی۔ بریلوی۔ اہلحدیث اور شیعہ سب علماء کے دستخط موجود ہیں۔ کہ کتاب اللہ کا جو ترجمہ میں نے کیا ہے۔ وہ صحیح ہے۔ اس لئے اس سے کسی کو انکار کی گنجائش نہیں۔ تو سب ایک دوسرے کا احترام کریں۔ کسی کو برا نہ کہیں۔ تو یہ سب اختلافات ختم ہو سکتے ہیں۔

الغرض بیان یہ ہو رہا تھا۔ کہ اہل حق کی مخالفت ضرور ہوگی۔ تو علمبرداران حق کو ہر کسی سے لڑنا نہ چاہیئے۔ استقامت کے ساتھ حق کی اشاعت کی جائے۔ انشاء اللہ الْحَقُّ يَغْلِبُ وَلَا يُغْلِبُ..... کے مطابق حق غالب رہے گا۔ وہ مغلوب نہیں ہوگا۔

میں لاہور میں ۴۴ سال سے توحید سنت کی تبلیغ کر رہا ہوں۔ اللہ تعالیٰ کا ارشاد ہے۔
ادْعُوْنِيْ اَسْتَجِبْ لَكُمْ۔
مجھے پکارو۔ تمہاری دعا قبول کروں گا۔ دوسری آیت میں ہے۔

لَا تَدْعُوْا مَعَ اللَّهِ اَحَدًا۔
اللہ کے ساتھ کسی کو مت پکارو۔
اب جو لوگ یا عنوث الاعظمؒ کا نعرہ لگاتے ہیں۔ یا شیخ عبدالقادر جیلانیؒ شیعہؒ کہتے ہیں۔ میں کہتا ہوں یہ شرک ہے۔ کیونکہ کتاب اللہ کے خلاف ہے۔ ہمیں حضرت عنوث الاعظمؒ کا احترام ہے۔ کیونکہ میں خود قادری ہوں۔ اور میرے ہاں ہر جمعہ کو مجلس ذکر ہوتی ہے۔ مگر میرے بزرگوں کے ہاں ہر شب مجلس ذکر منعقد ہوتی تھی۔ اور ہم اس میں گیارہ مرتبہ قل شریف پڑھ کر حضرت عنوث الاعظمؒ کی روح کو ایصالِ ثواب کرتے ہیں۔ غرضیکہ حضرت عنوث الاعظمؒ کو ہم مانتے ہیں۔ البتہ انہیں مدد کے لئے نہیں پکارتے۔ کیوں کہ غیر اللہ کو پکارنا شرک ہے۔ حتیٰ کہ ہم قبر پر جب السلام علیکم یا اہل القبور کہتے ہیں۔ تو اہل قبر میں سلام کا جواب نہیں دیتے۔ اس لئے

کہ جواب سلام دعا ہے اور اَللّٰهُمَّ
مُنِّمُ الْجِبَادَةِ۔ مرنے کے بعد عمل کا دروازہ
بند ہو جاتا ہے۔ بزرگوں کے لئے دعا
مانگنی چاہیے۔ ان کو پکارنا نہ چاہیے۔
میں جب یہ مسئلہ حق بیان کرتا ہوں۔
تو لوگ مجھے دہائی کہتے ہیں۔ میں
ان سے لڑتا نہیں۔

میں — ایک مرتبہ جج پر گیا
تو مدینہ منورہ کے کتب فروشوں سے
دہائی کی تاریخ پوچھی۔ مجھے نہ ملی۔ اور
نہ ہی مکہ معظمہ کے کتب فروشوں سے
ملی۔ !

جیل ابی قیس پر مسجد بلال ہے۔ جہاں
شق القمر کا معجزہ ہوا تھا۔ اس کو حکومت
سعودیہ نے بند کر دیا ہے۔ مگر لوگ
پولیس کو رشوت دے کر اب بھی گھس
جاتے ہیں۔ جیسے ہمارے ملک میں بھی
اردلیوں کو رشوت دے کر کام لگا لا
جاتا ہے۔

لیکن بات یہ کہہ رہا تھا کہ اب
جو بھی حق کی آواز بلند کرے اسے دہائی
کہا جاتا ہے۔ مگر میں اپنی جماعت سے
خصوصاً اور علمبرداران حق سے عموماً کہتا
ہوں کہ ان مخالفین کی پرواہ مت کریں۔
استقامت کے ساتھ اپنا کام کئے جائیں
انشاء اللہ کامیابی حق کو نصیب ہو گی۔
جس پر میں اپنی مثال پیش کرتا ہوں۔
کہ عہد انگریز میں ریشمی خطوط کی تحریک
کے سلسلہ میں انگریزوں کو مجھ پر شبہ
ہوا۔ تو انہوں نے کہا۔ تم دہلی میں نہیں
رہ سکتے اور سندھ میں بھی تمہاری کافی جان
پہچان ہے۔ کیونکہ عرصہ پچیس سال میں
سندھ میں رہا تھا۔ اس لئے انہوں نے
دہلی سے گرفتار کر کے لاہور بھیج دیا۔ اس
نے یہ سمجھا کہ میں لاہور کی گلیوں میں پریشان
ہو کر مَر جادوں گا۔ مگر ماشاء اللہ انگریز خود
لکل گیا۔ اس کے حامی ذلیل و خوار ہوئے
میں بحمد اللہ کامیاب ہوں۔ آج میری
اپنی جماعت ہے۔ جمعۃ الوداع پر قریباً
بائیس تیس ہزار آدمی میری اقتدار میں
نماز ادا کرتے ہیں۔ روزانہ درس قرآن مجید
ہوتا ہے۔ مرد اور عورتیں مستفید ہوتی ہیں
تربیت حاصل کرنے والے لوگ جمع
ہوتے ہیں۔ الحمد للہ اللہ تعالیٰ نے اسلام
کا پودا لگا دیا ہے۔

الحاصل حق بات استقامت کے
ساتھ کہنی چاہیے۔ میں دعا کرتا ہوں

کہ اللہ تعالیٰ آپ کو استقامت بخشے
بزرگوں نے فرمایا ہے۔
اَطْلُبُوا الْاِسْتِقَامَةَ وَ لَا
تَطْلُبُوا الْاِكْمَامَةَ فَانَّ الْاِسْتِقَامَةَ
فَوْقَ الْاِكْمَامَةِ۔

ترجمہ :- استقامت طلب کرو۔
کرامت کے پیچھے نہ پڑو۔ کیونکہ استقامت
کا مرتبہ کرامت سے کہیں زیادہ ہے۔
ارشاد ربانی ہے :-

لَوْ لَا يَهْلَهُمُ الدَّبَابُ يَسْوُونَ
وَالْاَبْصَارُ عَنْ قَوْلِهِمُ الْاِثْمَ
وَالْاَكْلَامُ السُّحَّتْ لَيَسَّ مَا كَانُوا
يَصْنَعُونَ۔

ترجمہ :- ان غلط کار لوگوں کو ان
کے ”رب والوں“ دجہنیں پہنچانی ہیں
سائیں لوگ کہتے ہیں، نے اور علماء
نے گناہ کی بات کہنے اور حرام کھانے
سے کیوں نہ روکا۔ جو کچھ یہ کرتے ہیں
بُرا کرتے ہیں۔

الحاصل۔ آج جاہل پیر اور علماء سوء
حق بات کہنے والوں کو بدنام کرتے
ہیں۔ ہمیں ان کی مخالفت کی پرواہ نہیں
کرنی چاہیے۔

عرفی تو میں لیش زغوفائے قیباں
آواز سگال کم نہ کند رزق گذارا
کے مصداق گذار کو اپنی صدا لگانی چاہیے
خیر ضرور مل کر رہیگی۔ کتے بھونکتے رہیں
گے۔ حق کا انشاء اللہ غلبہ ہو گا۔ باطل
مٹ جائے گا۔ میرا تجربہ آپ کے
سامنے ہے۔ چوالیس برس سے یہاں
تبلیغ کر رہا ہوں۔

اللہ تعالیٰ ہم سب کو اتباع
کتاب اللہ و اتباع سنت رسول اللہ
کی توفیق بخشے۔ آمین یا اللہ العالمین۔
وَاِخْرُجْ دَعْوَانَا اِنَّ الْحَمْدَ
لِلّٰهِ رَبِّ الْعَالَمِينَ۔ سُبْحَانَكَ
اللّٰهُمَّ وَبِحَمْدِكَ نَشْهَدُ اَنْ لَا
اِلٰهَ اِلَّا اَنْتَ فَسُبْحَانَكَ الْجَنَّةُ وَسُغُورُ
وَنَعُوْذُ بِكَ مِنَ النَّارِ وَصَلَّى اللّٰهُ عَلٰی

النَّبِيِّ وَاٰلِهِ وَاَصْحَابِهِ اَجْمَعِينَ
بِرَحْمَتِكَ يَا اَرْحَمَ الرَّاحِمِينَ۔

احکام

جو صاحب ہفت روزہ خدام الدین
لاہور کے سالانہ خریدار ہونے کی وجہ
سے قرآن مجید کے محصول اک کا فائدہ
اٹھانا چاہتے ہیں۔ وہ اپنا خریداری نمبر
ضرور لکھیں۔ ورنہ ادارہ تعمیل ارشاد
سے معذور ہو گا۔
ناظم۔ انجن خدام الدین۔ شیرالوالہ گیٹ لاہور

فلسفہ روزہ

روزہ کیوں فرض ہوا؟ کب فرض ہوا اس
کے طبی اور جسمانی فوائد، مادی اور روحانی منافع
دینی اور دنیوی برکتیں، سیاسی اور اخلاقی
نویاں اگر آپ قرآن اور حدیث کی
روشنی میں دیکھنا چاہتے ہیں۔ تو رسالہ
”فلسفہ روزہ“ مرتبہ شیخ التفسیر حضرت
مولانا حاجی احمد علی صاحب امیر انجن خدام الدین
مفت

منگوا کر پڑھئے۔ محصول اک کیلئے، نئے پیسے
کے ٹکٹ آنے ضروری ہیں۔
ناظم انجن خدام الدین شیرالوالہ گیٹ لاہور

رحمتوں اور بخشش کا مہینہ

رمضان المبارک

تاج کمپنی لمیٹڈ نے ہر سال کی طرح اس سال
بھی ماہ رمضان المبارک کی خوشی میں اپنے ہاں کے
تمام قرائن تفسیروں اور اسلامی طہورات کے
بریل میں خاص رعایت کر دی ہے جو حکم فروری سے
شروع ہو کر اس ماہ ۱۴۱۲ھ تک جاری رہے گی۔
مکمل قیمت مفت طلب فرمائیے اور قرآن پاک منگوانا چاہیں
جلد از جلد منگوا دیں گے۔
تاج کمپنی لمیٹڈ پرنٹنگ پریس کراچی

عظیم الشان قرآن مجید

مترجم بد و توحید
حشاش بد و حاشیہ
اردو تراجم و تفسیر کی بنیادیں قابل قدر پیش کش ہے ہر کتاب خیال کے علم کے لیے تسلیم کیا
* ترجمہ شاہ عبدالقادر بد و توحید * مولانا محمود حسن
* حاشیہ منہج قرآن و تفسیر حاشیہ * مولانا شیرالوالہ

ابتداء میں ایک مقدمہ ضرور پیش کرنا چاہیے
جو مولانا محمد طیب صاحب نے لکھا ہے اور
موضع قرآن کا قدیم نسخہ مطبوعہ ۱۲۱۳ھ میں کراچی
نقل کیا گیا ہے جو کثافت چھات اور غلط تصدیق
باجل پاک۔ علوم قرآنی کے دشتِ آفتاب ہے
یکجا مطالعہ فرمائیے۔ (ہر جلد بیس روپے)

ادارہ علوم شریعہ

۱۲ انڈی نل آر مارغ کراچی

محمد احمد

اصحاب الفیل

(۱) (ما تخیول ولے)

بمیں کے ملک پر حبشی غالب رہے ایک مدت دیکھا کہ سارے عرب حج کرتے ہیں کہیں کا، چاہا کہ سب ہمارے پاس حج ہو کر گریں۔ کعبے کی نقل ایک کعبہ بنایا، دنیا کا تکلف یہاں سے زیادہ، کوئی نہ آیا، زیارت کو۔ جھجلا کر فوج چڑھائی کعبہ شریف پر اور ساتھ کتنے ہاتھی لائے ڈھانے کو، بیچ میں کئی قوم عرب کے مزاحم ہوئے، سب کو مارا۔ جب حرم کی حدیں ٹپٹے۔ آسمان سے ہانڈ آئے، سبز چڑیا برابر، تین تین کنکر لے کر، دو پنجوں میں ایک منہ میں، لاکھوں ہانڈ لگے مارنے، کنکر چلتے جیسے گولی

(رشاد عبدالقادر محدث دہلوی)

پیدا ہو گیا تھا۔
ذونواس نے اُن کی یہ استدعا قبول کی اور اُن کے ہیکامے میں آکر اہل نجران کی طرف چلا۔ انہیں اپنا دین چھوڑنے اور یہودیت اختیار کرنے کی دعوت دی۔ بلکہ حکم دیا۔ اُن لوگوں نے اس حکم کی تعمیل سے انکار کیا۔ اور اپنے مذہب پر اصرار کے ساتھ قائم رہے۔ انہیں ذونواس کے غلبے اور دبدبے نے مرعوب نہ کیا۔ اور وہ اس کے مطالبے کے آگے ذرا نرم نہ پڑے۔ ذونواس کو اپنے مخالفوں اور اپنے مذہب کے خلاف کوئی اور دین رکھنے والوں کا وجود بہت گراں گزرا۔ اُس نے ایک بڑا گڑھا کھدوا کر اس میں آگ بھڑکائی۔ اور ایک منادی نے اس کے حکم سے یہ اعلان کیا۔ کہ

یہ آگ ان لوگوں کی سزا ہے جو ذونواس کے دین میں داخل نہیں ہوئے۔ اور اپنے مذہب پر اڑے ہوئے ہیں۔
اہل نجران کی ہمت و عزم میں اس اعلان سے کوئی فرق نہیں آیا۔ وہ اس آگ کے شعلوں سے ذرا نہ ڈرے۔ بلکہ اپنے عقیدے پر اور زیادہ سختی کے ساتھ قائم ہو گئے۔ اب ذونواس نے انہیں اس گڑھے میں پھینکوانا، اور اُن کے اجسام کو اس آگ کا ایندھن بنانا شروع کر دیا اور اس طرح انہیں مخالفت و سرکشی کی سزا دی۔

قیصر روم سے فریاد

جو لوگ اس آگ کا ایندھن بنے اُن میں سے ایک شخص بچ نکلا۔ اور روم کے بادشاہ قیصر کے پاس پہنچ کر جو حالات گورے تھے۔ اس سے بیان کئے۔ اور ذونواس اور اس کے لشکر کے خلاف مدد مانگی۔ قیصر نے کیا۔

”تمہارا ملک ہم سے بہت دور ہے تاہم میں تمہارے لئے بادشاہ حبشہ کو لکھتا ہوں۔ وہ اسی دین عیسائیت کا پیرو ہے اور تمہارے ملک سے زیادہ قریب ہے

قیصر کا خط۔ نجاشی کے نام

چنانچہ قیصر نے شاہ حبشہ کو مدد دینے اور ان مظلوموں کا انتقام لینے کے لئے لکھا۔ وہ شخص قیصر کا یہ خط لے کر ملک حبشہ میں آیا۔ اور اس کی قوم پر جو تباہی نازل ہوئی تھی۔ نجاشی سے اس

کوشش میں کامیابی ہوئی۔ اس دین کی محبت ذونواس کے دل میں گھر کر گئی۔ اور اس کی حمایت کی جو رغبت دل میں پوشیدہ تھی ابھر آئی۔ اُس نے یہودیت کی اشاعت میں بڑا حصہ لیا۔ خود اس کا مبلغ اور مددگار بن گیا۔ پھر تمام عرب کو دعوت دی۔ کہ اس مذہب کے اختیار کرنے میں اس کی پیروی کریں۔ اور اس کے گروہ میں داخل ہو جائیں۔ جن لوگوں نے اس معاملے میں ذونواس کی مخالفت کی۔ اُس نے انہیں سخت سزا دی۔ اس طرح بہت سے عرب ذونواس کے مطیع ہو گئے۔ بعض اُن کی قوت اور شدت سے ڈرے۔ اور تھوڑے ایسے بھی تھے۔ جنہوں نے اس دین کو اپنے جذبات و حالات کے اعتبار سے مناسب پاکر اختیار کر لیا۔ سز و ذونواس کی شان اور عظمت کا بڑا شہرہ ہوا۔ لوگ اس کے دبدبے اور ظننے سے خوف کھانے لگے۔ اور یہودیت کو فوج و فوج اختیار کرتے رہے۔

اہل نجران اور عیسائیت

نجران کے لوگوں کا معاملہ مختلف تھا۔ اُن کے دل سے دین مسیحیت کے لئے کشادہ ہو چکے تھے۔ انہوں نے اس پر اپنی جانیں فدا کر رکھی تھیں۔ اس لئے یہ لوگ ذونواس کی حکومت کے باغی تھے۔ اور عیسائیت کے عقیدے میں مضبوط تھے۔

اُن کا یہ حال دیکھ کر لوگوں کا وفد ذونواس کے پاس پہنچا۔ تاکہ اُسے نجران والوں کی مخالفت اُٹھارے اور ہیکامے۔ شاید ذونواس نجران کے اس قلعے کو منہدم کر سکے۔ جس میں اُن کا داخلہ دشوار تھا۔ اور اس دین کو مٹا دے جس کی بدولت یہودیت کے نانا ہونے کا خطرہ

ذونواس ملک میں پر حکومت کر رہا تھا جس میں پیداواری بڑی بہتات اور روزی کی فراوانی تھی۔ جب اُس نے یہاں کی حنان انتظام ہاتھ میں لی تو جو لوگ اس سے پہلے خواہشات اور لذات کی بندگی میں زندگی گزارتے تھے۔ اس نے اُن کی بُرائی اور خواہشات کی بندگی اور گناہوں کی طرف رغبت سے سخت نفرت ظاہر کی اُس کے اس برتاؤ سے لوگوں کو پتہ چلا۔ کہ وہ فسق و فجور سے دور رہنا چاہتا ہے۔ اور زہد و پرہیزگاری کی طرف مائل ہے۔ زندگی کی لذتوں اور دنیا کی زیبائشوں سے علیحدگی پسند کرتا ہے اس کے دل میں لوگوں کی اصلاح کی رغبت ہے۔ اور رعایا میں دینداری کی روح پھونکنا چاہتا ہے۔ پھر اس کے بعد اُس نے جو کام کئے۔ اُن سے لوگوں کے اس قیاس کی تصدیق ہوئی۔ اور اُن کے حسن ظن کو قوت پہنچی۔

ذونواس یثرب میں

ایک دن ذونواس کا گزر یثرب میں ہوا۔ یہاں کے لوگ یہودیت کی دعوت کو قبول کر چکے تھے۔ اُن کے دلوں میں اس دین کی محبت خوب رچ چکی تھی۔ یہودی مبلغین نے اس مقام کو اپنی دعوت اور مذہبیت کا قلعہ بنا رکھا تھا۔ یہاں اُن کی عبادت گاہیں کثرت سے بن گئی تھیں۔ اور اس جگہ کو یہودی مبلغوں کے مرکز کی حیثیت حاصل تھی۔ یہ لوگ ذونواس کے پاس پہنچے۔ اور یہودیت کے ابتدائی اصول اور اُس کے فضائل و امتیازی خاصان اس سے بیان کئے۔ کہ شاید ذونواس سے انہیں کوئی مدد ملے۔ اور یہ اُن کے دین کی اشاعت میں ہاتھ بٹائے۔ انہیں اس

کی شکایت کی۔ مقتولوں کی آہ و فریاد اور شہداء کے نالہ و نغاں کا حال سنایا۔ اور مسیحیت کے ان ثابت قدم شہداء کی ہلاکت کی خبر سنائی۔

نجاشی کی مین پر فوج کشی

مسیحی مذہب کی روشنی کا اس شہر میں اس طرح گل ہو جانا نجاشی کو سخت ناگوار ہوا۔ اس نے اس شخص سے انتقام لینے کی ٹھان لی۔ جس نے ان لوگوں کا خون بہایا۔ اور ان کے کھیت اور مال و دولت کو تباہ کر ڈالا۔ اس نے ایک کثیر التعداد لشکر تیار کر کے مین روانہ کیا۔ تاکہ ذوناس سے جنگ کرے۔ اور وہاں کے لوگوں سے شہدائے نجران کا انتقام لے۔

دونوں طرف کے لشکر مقابلے پر آئے اور لڑائی چھڑی۔ ذوناس کی فوج کو پے در پے شکستیں ہوئیں۔ نتیجے میں مین کا لشکر ولسنج نجاشی کے قبضے میں آ گیا۔ اور ملک مین حبشہ کا ایک فرمانبردار صوبہ بن گیا حبشہ میں ابرہہ کی حکومت

پھر حبشہ کا دالی ابرہہ مقرر ہوا۔ اس نے چاہا کہ دین مسیحی کی شان و شوکت پھر برقرار ہو جائے۔ اور اس کی کھوئی قوت لوٹ آئے۔ اُدھر اس نے دیکھا۔ کہ تمام لوگ مکہ کا قصد کیا کرتے ہیں۔ اور وہاں کے بیت المحرام اور کعبہ مقدسہ کا حج کرتے ہیں۔ تو اس کے جی میں آئی۔ کہ اس تاج کو غضب کر لے جو قریش کی نیت بنا ہوا ہے۔ لوگوں کا رخ مکے اور خانہ کعبہ کی طرف سے پھیر کر اپنے ملک کی طرف کر لے۔ اور انہیں اپنے دین کی طرف مائل کرے۔ یہ ارادہ کر کے اس نے صنعائیں ایک کنیہ (دگرہا) بنایا۔ اور اس کو اتنا راستہ کیا۔ کہ نگاہیں اس کی آب و تاب سے خیرہ ہو جاتی تھیں۔ اس کی زیبائش و ارائش میں ابرہہ نے نہایت بیش قیمت کپڑے اور ایسا ساز و سامان صرف کیا۔ جس کو وہ سمجھتا تھا کہ اہل عرب اور اہل مکہ کو اس کی جانب متوجہ کرنے کے لئے کافی ہے لیکن اس نے دیکھا۔ کہ عرب سوائے بیت العتیق (کعبہ) کے اور کسی طرف توجہ نہیں کرتے۔ اور اہل مین بھی اس کے بنائے ہوئے مکان کو چھوڑ کر مکے ہی کو جاتے ہیں دوسری طرف عربوں نے جب یہ دیکھا۔ کہ ان کے خانہ کعبہ کا ایک دشمن اور حنم کردہ کا

ایک مخالف پیدا ہو گیا ہے۔ تو وہ ابرہہ کے بنائے ہوئے گھر کی تختیر و تذلیل پر تل گئے۔ اور بنی کنانہ کا ایک شخص مات کو اس گرجے میں رفع حاجت کر کے اس کو خواب کر آیا۔

ابرہہ کا غصہ اور کعبہ کو ڈھانے کی قسم ابرہہ کو یہ حال معلوم ہوا۔ تو اسے سخت غصہ آیا۔ اس نے اشتعال کی حالت میں قسم کھائی۔ کہ وہ کعبہ کو ڈھا دے گا۔ اور ابراہیم اور اسمعیل علیہما السلام کے بنائے ہوئے گھر کو مٹا کر عربوں سے اپنے مکان کی توہین و تذلیل کا انتقام لے گا۔ اور انہیں مجبور کر دے گا۔ کہ وہ اپنے کعبہ سے رخ پھیر کر اس کے بنائے ہوئے گھر کی طرف رخ کریں۔ ابرہہ جنگ کے لئے تیار ہو گیا۔ جہاز افواج لے کر مکہ کی طرف چلا۔ ان فوجوں میں باقی سب سے آگے تھے۔ اس فوج کشی سے اس کا مقصد یہ تھا۔ کہ عربوں کے اس گھر کو ڈھا دے۔ جو ان کے حج کا مرکز ان کی امیدوں کا مرجع اور اجتماع کا مقام تھا۔

ادارہ: رمضان المبارک (۱۳۱۱ھ سے آگے)
(اکثر علماء کا خیال ہے کہ وہ گھڑی جمعہ کے دن کی آخری ساعت ہے)۔ اس کے علاوہ پھر ہر سال میں یوم عرفہ (حج کا دن) نیز شعبان کی پندرھویں رات مقرر فرمادی کہ توہ کر کے اور معاف کرے۔ گناہ بخشوا۔ لو۔ مکان ہے پھر بھی کوئی کم نصیب محروم رہتا۔ لہذا سال میں ایک پورا مہینہ ہی ماہ رحمت مقرر فرما دیا۔ چلو رمضان شریف ہی کی قدر کرو۔ اسی سے مغفرت و نجات کا سامان ہو جائے گا۔ ہماری تفصیلات کو جاننے والے رب رحیم نے اسی رمضان میں (غالباً) آخری عشرہ میں ایک رات (شب قدر) مقرر کر دی۔ جس میں عبادت ہزار سال کی عبادت سے بہتر (اور زیادہ) ہو لیجئے فرائض واجبات پورا کرنے والے نیک بندے اگر اس لئے تڑپ رہے ہوں۔ کہ ہماری عمریں کم ہیں۔ کاش کہ ہمیں زیادہ وقت آفا کی حکم برداری اور اس کے حکم پر جاں نثاری کا ملتا۔ تو ان کے دل رنجور پر مرہم پٹی کا سامان بھی کر دیا۔ اس ایک رات کا حق ادا کر دو۔ اس کی تلاش کمر گمہ مجرمانہ نیاز ہو جاؤ۔ ساری کئی پوری ہو جائے گی۔

رحمت و غضب میں مسابقت

بعض مواقع اللہ تعالیٰ کے غضب ہوتے ہیں۔ اعیاذ باللہ تعالیٰ۔ لیکن اگر کفر محض اور شرک صریح نہ ہو۔ تو وہاں بھی رحمت و غضب سے مسابقت کر کے بندہ کو آغوش رحمت میں لے لیتی ہے۔ چنانچہ اس کے غم و ہوم کو اس کے گناہوں کا کفارا بنایا جاتا ہے۔ اس کی تکالیف و آلام سے معافی جڑتے ہیں۔ حتیٰ کہ پاؤں میں کانٹا پھنسنے سے بھی گناہ کم ہوتے ہیں۔ بیماری تو روحانی غسل صحت کا حکم رکھتی ہے۔ بشرطیکہ بے صبری اور ناشکری نہ ہو۔

یہاں تک کہ مرض موت کی شدت و تکلیف کفارا ذنوب ہو جاتی ہے۔ اگر کوئی قسمت کا مارا آخر تک بلوٹ رہا۔ تو قبر کے حالات درجہ بدرجہ اس کے لئے جزاء اعمال بنتے چلے جاتے ہیں۔ اگر قیامت برپا ہونے اور اس کی ہولناکیوں سے بھی کام پورا نہ ہو سکا۔ تو فیصلہ شدہ قانون (قضا و قدر) کے مطابق اس کو دوزخ میں ڈال دیا جائے گا۔ تاکہ یہ سونا اس بھی میں نکھر کر (میل کھیل کٹ کر) نکل آئے۔ اور اس قابل ہو کہ پاک لوگوں کے مقام جنت میں جا کر اور پاک دہر تر آقا کے دیدار سے مشرف ہو سکے۔ گویا دوزخ جو کفار کے لئے عذاب ہے۔ لیکن بعض گناہ گار مسلمانوں کے لئے دخول جنت کے استعداد کی خاطر رحمت ہو جاتی ہے۔ اللہ تعالیٰ سارے مسلمانوں کو اس ابتلا سے محفوظ رکھے (آمین) اس میں شک نہیں۔ کہ اللہ تعالیٰ کی گرفت بھی سخت ہے۔ اور ایسے مہربان مالک کے نافرمانوں پر جتنی سختی بھی کی جائے کم ہے۔ وہ ناراض ہو جائے۔ تو جہنم ٹھکانا ہو جاتا ہے۔ لیکن کون یقین کے ساتھ کہہ سکتا ہے۔ کہ اس کے گناہ معاف ہو گئے اس لئے ہر وقت ڈرتے رہنا اور معافی مانگتے رہنا چاہیے۔ امید و خوف اور بیم و رجاء کے درمیان ایمان ہے۔

اللہ تعالیٰ اس رمضان المبارک کو عالم اسلام کے حق میں لازوال کامیابی کا سبب بنائے (آمین)۔

آخر میں گزارش ہے کہ اس مبارک مہینے میں مسلمانوں کو دعا کرتے ہیں۔ اول پاکستان کی دینی اور دنیوی ترقی کے یہاں اللہ تعالیٰ کے احکام کی پابندی ہو۔ دوسرے الحزائے المسلمانہ اور جنگ آزادی میں کامیابی حاصل ہو۔ (آمین یا اللہ العالی)

جناب ابرہہ عبد الرحمن صاحب لودھیانوی (شیخو لوی)

فضائل رمضان اور روزہ کی حکمت و حقیقت

جائے اور خدا کی تعبد و تقدیس بیان کی جائے۔ آنحضرت صلی اللہ علیہ وسلم فرماتے ہیں :-

مَنْ صَامَ رَمَضَانَ ثَوَابًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ -

ترجمہ :- جس شخص نے اللہ تعالیٰ کی رضامندی اور خوشنودی کی نیت سے رمضان کے روزے رکھے۔ اُس کے تمام پچھلے گناہ معاف کر دیئے جاتے ہیں۔

یہ ماہ مقدس قرآن حکیم کے نزول کی سالگرہ کا مہینہ ہے۔ اس لئے مذکورہ بالا امور کے ساتھ خاص طور پر اس کی تلاوت کی جائے۔ کیونکہ قرآن عزیز نوع انسانی کے لئے سرچشمہ ہدایت ہے۔

مسلمانو! رمضان شریف میں قرآن کے نزول کی سالگرہ مناؤ۔ مگر اس طرح نہیں کہ محض رسمی اور لفظی تلاوت کر لی۔ اور حافظ صاحب سے تراویح میں تین قرآن سن لئے۔ بلکہ قرآنی ہدایت و رہنمائی کے اصول و ضوابط پر نظر و فکر کیا جائے اس کے معانی و مطالب سے واقفیت پیدا کی جائے اور پھر ان پر عمل کیا جائے۔

یاد رکھو! کہ قرآنی تلاوت کا مقصد و مدعا ہی یہ ہے کہ اس کتاب عزیز کے مطالب سے واقفیت پیدا کر کے اُن پر عمل کیا جائے۔ اگر یہ مقصود حاصل نہ ہو تو تلاوت ایک دل بہلاوا ہے۔ لفظی تلاوت سے ثواب تو ضرور ملتا ہے۔ ایک ایک حرف کے عوض دس دس نیکیاں ملتی ہیں۔ اور یہ بھی قیمت ہے۔ مگر اس سے اصل مدعا حاصل نہیں ہوتا۔

پس اے مسلمانو! اگر تم قرآن حکیم کو خدا کا مقدس کلام سمجھتے ہو تو قرآن کے مطالب سے واقفیت بھی پیدا کرو۔ اور اُن پر عمل بھی کرو۔ یاد رکھو! قدرتی تلاوت کا مقصد و مدعا ہی یہ ہے کہ اس کتاب عزیز کے مطالب سے واقفیت پیدا کی جائے۔ اگر یہ مقصود حاصل نہ ہو۔ تو تلاوت ایک دل بہلاوا ہے۔ لفظی تلاوت سے ثواب تو ضرور ملتا ہے۔ مگر مدعا حاصل نہیں ہوتا۔

روزہ کا ثواب

حضرت ابوسعید خدری سے روایت ہے کہ حضور اکرم نے فرمایا کہ جس شخص

پاکیزگی حیات کی انتہائی بندیلوں تک پہنچ جاتا ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَ بَيِّنَاتٍ مِنَ الْهُدَى وَ الْفُتُوحَاتِ ط

ترجمہ :- مہینہ رمضان کا ہے۔ جس میں قرآن نازل ہوا۔ جو لوگوں کے واسطے ہدایت ہے اور راہ پانے کی روشن دلیلیں ہیں اور حق کو باطل سے جدا کرنے کی۔ رمضان میں قرآن پاک کا نزول ہوا۔ جس نے دنیا میں اکر حق و باطل کا امتیاز کرایا۔ جس نے دنیا کو امن و سلامتی اور آزادی و جمہوریت کا پیغام دیا۔ ایمان و عمل صالح کی حقیقی روح سے حق و صداقت کے پرستاروں کو آشنا کیا اور دنیا و آخرت کی بادشاہی کا اعلان کیا۔ پھر اس سے بڑھ کر شادابی روح، پختگی ایمان اور مسرت و شادمانی کا اور کونسا دن ہو سکتا ہے اور رمضان کی فضیلت و عظمت اس سے زیادہ اور کیا ہو سکتی ہے۔

یہی وہ مبارک مہینہ ہے۔ جس میں خدائے قدوس نے عبادتِ صوم اپنے بندوں پر فرض کی۔ جس میں آسمان اور جنت کے دروازے کھول دیئے جاتے ہیں شیاطین جکڑ دیئے جاتے ہیں۔ انسان کے تہرہ و سرکشی کے جذبات پر موت طاری ہو جاتی ہے۔ اور اللہ تعالیٰ ہر نیکی پر دس گنا سے لے کر سات سو گنا تک ثواب دیتے ہیں۔ روزہ داروں کا چلنا پھرنا اٹھنا بیٹھنا اور کھانا پینا سب کچھ عبادت میں لکھا جاتا ہے۔

یہی وہ مبارک مہینہ ہے۔ جس میں ایک رات ایسی فضیلت اور بزرگی والی آتی ہے۔ جس میں عبادت کرنا ایک ہزار مہینوں کی عبادت سے بہتر اور افضل ہے۔

رمضان کا مہینہ کیسے گزرنا چاہیے؟

اس طرح کہ دن کو روزہ رکھا جائے اور رات کو حسب استطاعت عبادت کی

اسلام کے ارکان خمسہ میں سے ایک اہم اور جلیل القدر رکن روزہ بھی ہے۔ جس کے اخلاقی اور جسمانی محاسن اور منافع حد شمار سے باہر ہیں۔ مگر اس مادہ پرست زمانہ میں حقیقت سے نا بلند مسلمان اُن کو کیا جانیں۔ اسلام کے تعلیمی خزانہ میں سب کچھ ہے۔ مگر ہم بد بختوں کے لئے رسمی نمازوں اور نمائشی فاقہ کشیوں کے سوا اور کچھ بھی نہیں۔ اگر وہ مسلمان ہوتے ہوئے اور قرآن حکیم جیسی کامل مقدس کتاب رکھتے ہوئے خلاق روحانیت سے محروم ہیں۔ تو اپنی بے علمی، بے بصیرتی اور کور ذوقی کا ماتم کریں۔ اور اپنی قسمت کو سنگ جمود و جہالت سے بھوڑیں۔

عبادتِ صوم ایک ایسی عظیم الشان اور ہمہ گیر عبادت ہے کہ دنیا کا کوئی آسمانی و غیر آسمانی مذہب اور کوئی قوم ایسی نہیں جس میں روزہ کا مفہوم نہ پایا جاتا ہو۔ اور فاقہ کشی و تزکیہ نفسی کو تنویرِ قلب اور شادابی روح کا ذریعہ نہ سمجھا گیا ہو۔ مگر اقوام عالم اور ملل عالم میں روزہ کا صرف نام ہی نام ہے حقیقتِ صوم کا ان میں نام کو نہیں۔ انسانی تغیر و تبدل خیال و رائے نے اس کی صورت مٹ کر دی ہے۔ اور ان میں تزکیہ قلب کا یہ طریقہ رسمی اور زبانی طور پر موجود ہے۔ اسلام نے روزہ کو جو اہمیت اور فضیلت دی ہے اور اس کی حقیقت و اسناد کو جس طرح قائم رکھا ہے۔ اُس کا اجمالی تصور امور ذیل سے کر لیجئے۔

سب سے پہلے ماہ رمضان المبارک کو لیجئے۔ جس میں روزے رکھنے فرض کئے گئے ہیں۔ اس طرف مالی پر نظر کیجئے۔ پھر منظروف کی عظمت و افادیت کا اندازہ لگائیے

رمضان المبارک کی عظمت و فضیلت

رمضانِ رمضان سے مشتق ہے یعنی یہ مہینہ گزروں کو جلا دیتا ہے اور روزہ دار گناہوں سے پاک و صاف ہو جاتا ہے۔ اس کے دل و دماغ روشن ہو جاتے ہیں۔ روحانی قوتی بیدار ہو جاتے ہیں۔ اور روزہ

نے ایک دن بھی خدا کے واسطے روزہ رکھا۔ اللہ تعالیٰ اُس کے اور دوزخ کے درمیان ایک ایسی چوڑی خندق بنا دے گا۔ جتنا کہ آسمان و زمین کا فاصلہ ہے۔ ایک روایت کے الفاظ ہیں۔ کہ اس کو دوزخ سے ستر برس کی راہ دور کر دے گا۔

حدیث قدسی میں اللہ تعالیٰ نے فرمایا ہے :-

أَلَصُّوْهُ لِيْ وَ اَنَا اَجْزَىٰ بِهٖ
ترجمہ :- اللہ تعالیٰ نے فرمایا۔ روزہ صرف میرے لئے ہے۔ میں ہی اس کی جزا ہوں۔

یوں تو تمام ہی عبادتیں صرف اللہ کے لئے ہوتی ہیں۔ مگر روزہ کو اپنے لئے خاص کرنے کا مطلب درحقیقت یہ ہے کہ روزہ کا ثواب حد شمار سے باہر ہے جیسے کہ خدا کی رحمت کی کوئی حد نہیں۔ اسی طرح روزے کے ثواب کا کچھ ٹھکانا نہیں۔

محضور فرماتے ہیں کہ جنت میں ایک دروازہ کا نام ریان ہے۔ اُس میں صرف روزہ دار ہی داخل ہوں گے۔

ایک روایت میں آیا ہے کہ قیامت کے دن روزہ داروں کے لئے عرش کے نیچے دسترخوان چٹا جائے گا۔ اور روزہ دار اس پر کھا رہے ہوں گے۔ اور باقی لوگوں کا اُس وقت حساب ہوتا ہوگا۔ یہ دیکھ کر لوگ کہیں گے کہ اس کی کیا وجہ ہے کہ یہ لوگ تو خورد و نوش میں مشغول ہیں اور ہمارا حساب ہو رہا ہے جواب دیا جائے گا۔ کہ یہ لوگ روزہ دار تھے اور تم روزہ نہ رکھتے تھے۔

نیز محصور اکرم کا ارشاد ہے :-
”روزہ دار کو دو خوشیاں ہوتی ہیں۔ ایک روزہ افطار کرنے کے وقت اور ایک دیدار الہی کے وقت“

فَمَحْتَبَاتٌ فَرَحٌ عِنْدَ الْاَفْطَا
وَفَرَحٌ عِنْدَ لِقَاءِ الرَّحْمٰنِ -
نیز فرمایا :-

روزہ دار کے منہ کی بو اللہ تعالیٰ کے نزدیک مشک و عنبر کی خوشبو سے زیادہ ہے اور روزہ دار کا سونا بھی عبادت ہے
خَلُوْتُ فَحَدَّ الصَّارِمِيَّتِ اَطِيْبٌ
عِنْدَ اللّٰهِ مَعَ الْمُسْلِكِ
الغرض رمضان المبارک سراپا ہدایت اور ہزار عبرتوں، بصیرتوں، سعادتوں، خوشیوں

بھلائیوں اور بڑائیوں کا سرچشمہ ہے۔

روزہ کے اخلاقی و روحانی فائدے

خدا نے حکیم و بصیر نے اپنے بندوں پر روزہ کی تکلیف ڈال کر بہت بڑا فضل و کرم اور احسان کیا ہے۔ گویا رحمت و مغفرت کے خزانے کھول دیئے ہیں۔ اس طرح کہ روزہ سے دل میں صفائی، رُوح میں تازگی اور دماغ میں روشنی پیدا ہوتی ہے۔ دل جلوہ گاہ الہی بن جاتا ہے۔

رُوح چمک اُٹھتی ہے۔ عبادت میں لطف آتا ہے۔ نیکی کی رغبت ہوتی ہے۔ بدی سے نفرت ہوتی ہے۔ مادی کثافتیں دور ہو جاتی ہیں۔ اور رُوح میں ترقی ہوتی ہے اللہ اللہ خدا نے قدوس اپنے بندوں پر کس قدر مہربان ہیں۔ کہ سال میں صرف ایک ماہ کے روزے رکھنے سے گناہوں کا کفارہ، بدیوں کا ازالہ، اور معاصی و نافرمانی کا دفعیہ ہو جاتا ہے۔ قوائے شہوانیہ و بہیمیہ کا زور ٹوٹ جاتا ہے۔ روزہ داروں میں بھوک پیاس کی تکلیف اور گناہوں کے رُکے رہنے کی وجہ سے فرشتوں کے اوصاف پیدا ہو جاتے ہیں۔ قوتِ روحانیہ خواہشاتِ نفسانیہ پر غالب آکر نام کے مسلمانوں کو کام کے مسلمان بنادیتی ہے۔ اور ایک گنہگار و بدکار کی کایا پلٹ جاتی ہے۔ یہ ناممکن ہے کہ ایک شخص روزہ رکھے اور اُس کی روحانی قوت نہ چمکے۔ اگر اس کے خلاف نظر آئے تو سمجھ لو۔ کہ حقیقی روزہ رکھا ہی نہیں گیا۔

حقیقت میں روزہ ہی ایک ایسی عبادت ہے جو مسلمانوں میں جہاد کی پیرٹ پیدا کرتی اور انہیں خلافتِ ارضی کا اہل بناتی ہے۔ ہر شخص جانتا ہے کہ صبر و استقلال مصائب و شدائد میں قوتِ برداشت، ضبط و تحمل کے گراں بہا جوہر، مساواتِ انسانی، نوعِ انسانی کی سچی و عملی ہمدردی، اتفاق و یک جہتی اور فقراء و مساکین کی امداد و دستگیری ہی ایسے جوہر ہیں۔ جو قوموں کو مسابقتِ اقوام میں بازی لے جانے اور قوت و اقتدار حاصل کرانے میں مدد و معاون ہوتے ہیں۔ اگر یقین نہیں تو زندہ اور ترقی یافتہ قوموں کے عروج و کمال کے راز معلوم کر لو۔ تعجب ہے۔ کہ وہ قوم جس پر روزے فرض کئے گئے ہوں۔ جن پر بقائے شخصی، بقائے قومی اور ارتقاءِ حیات پر موقوف ہے۔ وہ روزے رکھ کر بھی دنیا کی تمام قوموں سے پیچھے ہو؟

کیا یہ ممکن ہے کہ آفتاب آفاق عالم پر شعاع نہ ہو۔ اگر دنیا پر ظلمت و تاریکی چھائی ہوئی ہو یعنی سال کے سال ماہ رمضان آفتابِ ہدایت بن کر قلوب اور رُوح پر ضیاء بار ہو اور روزہ داروں کے دل و دماغ تاریک ہوں اور جہالت و حماقت نے اُن کی عظمتِ پارینہ کا منہ کالا کر دیا ہو۔ اُس کے لئے یقیناً یہی کہا جائے گا۔ کہ اس قوم نے عبادتِ صوم کی پابندی تو کی۔ مگر اس کی غرض و غایت اور حقیقت کو نہیں سمجھا۔

روزہ کا فلسفہ

روزہ سے صرف اطاعت و انقیاد الہی کی تکمیل، صحت و تندرستی میں کمال، حواس میں نشاط، دماغ میں نشو و ارتقاء، اور رُوح میں روشنی ہی پیدا نہیں ہوتی۔ بلکہ تقویٰ و طہارت، ورع و پاکیزگی اور توبہ و انابت الی اللہ کا ذریعہ بھی روزہ ہے۔ حصولِ تقویٰ ہی روزہ کا آخری اور انتہائی نقطہ نظر ہے۔ ارشاد باری تعالیٰ ہے :-

يٰۤاَيُّهَا الَّذِيْنَ اٰمَنُوْا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِيْنَ رَحِمْنَا قَبْلُكُمْ لَعَلَّكُمْ تَتَّقُوْنَ - رپ ۲۷۰

ترجمہ :- اے ایمان والو! تم پر روزے ایسے ہی فرض کئے گئے ہیں جیسے تم سے پہلے لوگوں پر فرض کئے گئے تھے۔ تاکہ تم متقی بن جاؤ۔

د مطلب :- یہ حکم روزہ کے متعلق ہے جو ارکانِ اسلام میں داخل ہے اور نفس کے بندوں کو پرسنوں کو بہت ہی شاق ہوتا ہے۔ اس لئے تاکید اور اہتمام کے الفاظ سے بیان کیا گیا اور یہ حکم حضرت آدمؑ کے زمانہ سے اب تک برابر جاری رہا ہے۔ گو تعینِ ایام میں اختلاف ہو۔ حدیث میں روزہ کو نصف صبر فرمایا ہے۔ روزہ سے نفس کو اس کی مرغوبات سے روکنے کی عادت پڑے گی۔ تو پھر اس کو ان مرغوبات سے جو شرعاً حرام ہیں روک سکو گے۔ اور روزہ سے نفس کی قوت اور شہوت میں ضعف بھی آئے گا۔ ثواب تم متقی ہو جاؤ گے۔ بڑی حکمت روزہ میں یہی ہے کہ نفسِ سرکش کی اصلاح ہو اور شریعت کے احکام جو نفس کو بھاری معلوم ہوتے ہیں ان کا کرنا سہل ہو جائے۔

صفتِ تقویٰ

وہ اعلیٰ درجہ کی صفت ہے کہ اس سے بڑھ کر اور کوئی خوبی اور کمال نہیں۔ اس میں تمام اخلاقِ فاضلہ آ جاتے ہیں جیسے

صفت تقویٰ کو حاصل کر لیا اس نے دین دنیا کی تمام خوبیوں اور بھلائیوں کو جمع کر لیا۔ تقویٰ کتاب سعادت اور اجتناب معاصی دنیکیوں کا حاصل کرنا اور گناہوں سے بچنا کی اُس زبردست قوت کا نام ہے۔ جو دل میں خدا اور رسولؐ کے عشق و محبت کا ایک نہ ملنے والا جذبہ پیدا کر دیتی ہے۔ بندہ سراپا اطاعت اور وارستگی و شیفگی کی تصویر بن جاتا ہے۔ گناہ کی قوت اور خواہش نفسانہ پر موت طاری ہو جاتی ہے۔ چنانچہ قرآن حکیم اور احادیث نبویہؐ نے ارباب تقویٰ کی اولین خصوصیت یہ بتلائی ہے۔ کہ وہ خدا تعالیٰ کے تمام احکام اور رسول اللہؐ کے ارشادات عالیہ کی تعمیل و تکمیل میں ہر وقت کمر بستہ رہتے ہیں اور اپنی ہر چیز اسلام کی پہلی آواز پر قربان کر دیتے ہیں۔ صحابہ کرام کی مقدس زندگیوں کا مطالعہ کرنے سے یہ حقیقت عملی صورت میں تمہارے سامنے آ جائے گی۔

اسلام کہتا ہے کہ روزہ ہی تو وہ بہترین عبادت ہے جسے علاوہ اخلاقی و روحانی ترقی کے غریب لوگوں کی حالت سے ائمہ علی طو پر باخبر ہوتے ہیں۔ روزے شکم سیروں اور فاقہ مستوں کو ایک سطح پر کھڑا کر کے قوم میں عملی مساوات پیدا کر دیتے ہیں۔ خدا ترسی کی طاقت انسان کے اندر حکم و استغفار ہوتی ہے اور حیوانی خواہشوں میں کمزوری آتی ہے۔

صفت تقوٰے کا اجمالی تخیل

فراخورد کریں کہ اسلام نے عبادتِ موم کو کس بلندی پر پہنچایا ہے۔ گرمی کا موسم ہے۔ جسم انسانی سے پسینہ کی لہریں جاری ہیں۔ آفتاب کی شدت و تمازت خون کھولا رہی ہو مگر روزہ دار اپنے مولا کی رضا مندی و خوشنودی کے لئے اس گرمی میں بھی روزہ سے ہے۔ سخت پیاس لگ رہی ہے۔ مکان میں تنہا ہے۔ کوئی دیکھنے والا نہیں اور سامنے ٹھنڈے پانی کی صڑھی رکھی ہوئی ہے۔ مگر پانی نہیں پیتا۔ اس لئے کہ جس کے لئے روزہ رکھا ہے وہ رگ جان سے بھی قریب ہے۔ اسی طرح خوب بھوک لگی ہوئی ہے۔ کھانا موجود ہے مگر نہیں کھاتا۔ پاس دلپسند میوی حسن میں جلوہ افروز ہے۔ محبت کے بنیات دونوں طرف سینوں میں موجزن ہیں۔ مگر وہ دل پر جبر کو کے اختیار کرتا ہے۔ کیونکہ خدا کے حکم کی عزت و حرمت اس کے دل میں

گھر کر گئی ہے۔ اب کوئی دوسری قوت اس کے دل پر غالب نہیں آ سکتی۔ یہی وہ اخلاقی پاکیزگی اور اطاعت الہی ہے۔ جس کا روزہ دار کے اندر پیدا کر دینا شرع کا مقصود اصلی ہے۔ روزہ کے شخصی اور اجتماعی فوائد حد شمار سے باہر ہیں۔ سب سے بڑا شخصی فائدہ اور روزہ کی عفت، طہارت نفس اور روحانی پاکیزگی ہے۔ ظاہر ہے کہ اس سے بڑا فائدہ اور کمال کیا ہو سکتا ہے جس نے اپنے نفس کو پاک کر لیا وہ دین و دنیا میں نجات پا گیا۔ اور اپنے انتہائی شرف و اعزاز کو پہنچ گیا۔ نیز رمضان کا مہینہ باہمی سلوک اور غمخواری کا مہینہ ہے۔

اسلام خلق اللہ کے لئے رحمت بن کر آیا ہے۔ اور بندگان الہی کو انتہائی راحت و آرام تک پہنچانے کا ذمہ دار ہے۔ اُس نے چن چن کر اپنے نظام و آئین میں ایسی باتیں رکھی ہیں جو روح کی فطری صلاحیتوں کو بڑھائیں اور اُسے گندگی اور کثافت میں آلودہ نہ ہونے دیں۔

ان تدبیروں میں سب سے بڑی تدبیر روزہ ہے۔ جو اُمت مسلمہ کے لئے روحانی عروج اور ذہنی ارتقاء کی ایک سبیل ہے۔ رمضان کا مہینہ شادابی روح اور پختگی دین کا موسم بہار ہے جو سال کے سال حیات دینی کے جدید باب کا افتتاح کرتا ہے اور دینداروں کو معراج سعادت پر پہنچانے کا سامان کرتا ہے۔

روزہ کی حقیقت

عام طور پر سمجھا جاتا ہے کہ روزہ محض ترکِ اکل و شرب و جماع کا نام ہے حالانکہ یہ روزہ کا چھلکا ہے۔ روزہ کی روح دوسری چیز ہے۔ جس سے عام روزہ دار بے خبر ہیں۔

سو یاد رکھو روزہ مکی غرض و حکمت اور اس کی اصل روح حصولِ اتقاء ہے۔ اور ارتقاء کے معنی ہیں اخلاقی اور روحانی قوی کی تعدیل اور دوسروں کی خاطر تکالیف برداشت کرنے کا جذبہ۔ پس روزہ دار کو اپنے تمام اعضاء جسمانی اور دل و دماغ اور صبر و استقامت کے ساتھ احکام الہیہ پر پابند رہنا چاہیے۔ اعضاء و جوارح کو تمام افعالِ فحیح سے بچائے رکھنے کے ساتھ دل و دماغ کو بھی بڑے قسم کے خیالات و افکار ہر قسم کی لغو و بیہودہ گفتاری اور غیبت سے بچایا جائے۔ اتقاء و پرہیزگاری ایک ایسا وسیع جامع

لفظ ہے۔ جو ترکیبِ نفس و تہذیبِ اخلاق کے تمام اصناف پر مشتمل ہے۔ پس اگر روزہ سے فرض تو ادا ہو جاتا ہے۔ مگر اس کی غرض غایت اور فائدہ ظاہر نہیں ہوتا۔ پس ہر روزہ دار کو اسے اندر پاکیزگی پیدا کر لینی چاہیے۔ دمولانا مولوی محمد انوار الحق صاحب سندھ

روزہ انسان میں ضبطِ نفس کی طاقت پیدا کرتا ہے

ضبطِ نفس سے مراد یہ ہے کہ آدمی کی خودی، جسم اور اُس کی طاقتوں پر اچھی طرح قابو یافتہ ہو اور نفس کی خواہشات و جذبات پر اُس کی گرفت اتنی مضبوط ہو کہ وہ اس کے فیصلوں کے تابع ہو کر رہیں۔ انسان کے وجود میں خودی کا مقام وہی ہے جو ایک سلطنت میں حکمران کا مقام ہوا کرتا ہے۔ جسم اور اس کے اعضاء خودی کے آلہ کار ہیں۔ تمام جسمانی اور دماغی طاقتیں خودی کی خدمت کے لئے ہیں۔ نفس کی حیثیت اس کے سوا کچھ نہیں ہے۔ کہ وہ خودی کے حضور اپنی خواہشات کو درخواست کے طور پر پیش کرے۔ فیصلہ خودی کے اختیار میں ہے کہ وہ ان آلات اور طاقتوں کو کس مقصد کے لئے استعمال کرے اور نفس کی گزارشات میں سے کسے قبول اور کسے رد کرے۔ اگر کوئی خودی اتنی کمزور ہو کہ جسم کی مملکت میں وہ اپنا حکم اپنی منشاء کے مطابق نہ چلا سکے۔ اور اس کے لئے نفس کی خواہشیں مطالبات اور احکام کا درجہ رکھتی ہوں تو وہ ایک مغلوب اور بے بس خودی ہے۔ اس کی مثال اُس سوار کی سی ہے جو اپنے گھوڑے کے قابو میں آ گیا ہو۔ ایسے کمزور انسان دنیا میں کسی قسم کی کامیاب زندگی بسر نہیں کر سکتے۔ کامیاب زندگی کے لئے خودی کا قابو یافتہ ہونا تو بہرحال ضروری ہے۔ مگر جو خودی اپنے خالق سے آزاد دنیا کے مالک سے بے نیاز ہو۔ جو کسی بالاتر اخلاقی قانون کی پابند نہ ہو۔ جس کو کسی حساب لینے والے کی باز پرس کا اندیشہ نہ ہو۔ وہ اگر اپنے جسم و نفس کی طاقتوں پر قابو پا کر ایک پُر زور خودی بن جائے تو وہ دنیا میں فرعون اور نمرود، ہٹلر اور موسولینی جیسے بڑے بڑے مفسد ہی پیدا کر سکتی ہے۔ ایسا ضبطِ نفس نہ قابلِ تعریف ہے اور نہ وہ اسلام کا مطلوب ہے۔ اسلام جس ضبطِ نفس کا قائل ہے وہ یہ ہے کہ پہلے انسان کو خودی اپنے خدا کے آگے

سر تسلیم خم کر دے۔

حضرت جابر ابن عبد اللہؓ بنی کریمؐ سے روایت کرتے ہیں کہ اللہ تعالیٰ نے فرمایا ہے۔ روزہ ایک ڈھال ہے۔ اس ڈھال کی وجہ سے بندہ دوزخ کی آگ سے بچا یا جاتا ہے۔ روزہ میرے لئے ہے اور میں ہی اس کا بدلہ دوں گا۔

الصَّوْمُ جُنَّةٌ۔

روزہ ڈھال ہے۔

حضرت ابو ہریرہؓ بنی کریمؐ سے روایت کرتے ہیں کہ اللہ تعالیٰ نے فرمایا ہے وہ بندہ مجھ کو زیادہ محبوب ہے اور پسندیدہ ہے جو روزہ کھولنے میں جلدی کرتا ہے۔ (ترمذی)

حضرت ابن مسعودؓ سے روایت ہے کہ فرمایا بنی صلی اللہ علیہ وسلم نے کہ اللہ تعالیٰ فرماتا ہے کہ جس شخص نے اپنے اعضاء کا روزہ نہیں رکھا تو اس کے کھانا پینا چھوڑنے کی مجھے حاجت نہیں ہے۔ (البو نعیم)

اگر آپ نفس و جسم کے مطالبات کا جائزہ لیں۔ تو آپ کو معلوم ہوگا کہ ان میں تین مطالبے اصل و بنیاد کا حکم رکھتے ہیں اور وہی سب سے زیادہ طاقتور مطالبے ہیں ایک غذا کا مطالبہ جس پر بقائے حیات کا انحصار ہے۔ دوسرا صنفی مطالبہ جو بقائے نوع کا ذریعہ ہے تیسرا آرام کا مطالبہ جو قوت کا کردار کی بجالی کے لئے ضروری ہے۔ یہ تینوں مطالبے اگر اپنی حد کے اندر رہیں تو عین منشاء فطرت ہیں لیکن نفس و جسم کے پاس یہی تین پسندے ایسے ہیں کہ دراسی ڈھیل پاتے ہیں وہ ان کے جال میں پھانس کر آدمی کی خودی کو اٹکا اپنا غلام بنا لیتے ہیں۔

ہر ایک مطالبہ زور لگاتا ہے کہ انسان اپنا مقصد زندگی اپنے اصول اور اپنے ضمیر کے فتوے بھول کر اُسی کے تقاضے پورے کرنے میں لگا رہے۔ ایک کمزور خودی جب ان تقاضوں سے مغلوب ہو جاتی ہے تو غذا کا مطالبہ اُسے بندہ شکم بنا دیتا ہے صنفی جذبہ اس کو حیوانیت کے اسفل السافلین میں پہنچا دیتا ہے۔ اور جسم کی آرام طلبی کے اندر ارادہ کی کوئی طاقت باقی نہیں رہنے دیتی۔ پھر وہ اپنے نفس و جسم کی حاکم نہیں بلکہ ان کی محکوم بن کر رہتی ہے۔ اور اس کا کام بس یہ رہ جاتا ہے کہ اس کے احکام کو بھلے اور برے جائز اور ناجائز تمام

طریقوں سے بجا لایا کرے۔

روزہ نفس کی انہی تین خواہشوں کو اپنے ضابطہ کی گرفت میں لیتا ہے اور خودی کو ان پر قابو پانے کی مشق کرتا ہے وہ اس خودی کو جو خدا پر ایمان لایچکی ہے یہ خبر دیتا ہے کہ تیرے خدا نے آج دن بھر کے لئے تجھ پر دانہ پانی حرام کر دیا ہے۔ اس مدت کے اندر تیرے لئے پاک غذا اور جائز کمائی سے حاصل کی ہوئی غذا بھی جائز نہیں ہے۔ وہ اس سے کہتا ہے کہ تیرے مالک نے آج تیری صنفی خواہشات پر بھی پابندی عائد کر دی ہے۔ صبح صادق سے غروب آفتاب تک تیرے لئے حلال طریقہ سے بھی ان خواہشات کو پورا کرنا حرام ہے وہ اسے یہ بھی اطلاع دیتا ہے کہ تیرے رب کی خوشی اسی میں ہے کہ دن بھر کی بھوک پیاس کے بعد جب تو افطار کرے۔ تو نڈھال ہو کر بیٹ نہ رہے۔ بلکہ اٹھ کر عام دنوں سے زیادہ اس کی عبادت کر۔ وہ اس کو یہ حکم بھی پہنچاتا ہے کہ نماز کی لمبی رکعتوں کے فارغ ہو کر جب تو آرام لے تو صبح تک مدہوش ہو کر نہ پڑھا بلکہ معمول کے خلاف سحری کے لئے اٹھ۔ اور صبح سے پہلے اپنے جسم کو غذا دے۔

یہ سارے احکام پہنچا دینے کے بعد وہ ان کی تعمیل کا معاملہ خود اسی پر چھوڑ دیتا ہے۔ اس کے پیچھے کوئی پولیس کوئی سی آئی ڈی، کوئی خارجی دباؤ ڈالنے والی طاقت نہیں لگائی جاتی۔ وہ چھپ کر کھانے پینے یا صنفی خواہشات پوری کرے تو خدا کے سوا کوئی اسے دیکھنے والا نہیں ہے۔ وہ تراویح سے بچنے کے لئے کوئی شرعی حیلہ کر دے تو کوئی دنیوی طاقت اس پر گرفت نہیں کر سکتی۔ سب کچھ اس کے اوپر منحصر ہے۔

اگر مومن کی خودی واقعی خدا کے مطیع ہو چکی ہے اور اگر اس کے ارادے میں اتنا زور ہے کہ نفس پر قابو پاسکے تو وہ خود ہی غذا کی مانگ کو، صنفی خواہش کو، اور آرام کی طلب کو اس ضابطہ میں کس دے گا۔ جو آج خلاف معمول اُس کے لئے مقرر کر دیا گیا ہے۔

یہ صرف ایک دن کی مشق نہیں ہے ایسی مشق کے لئے ایک دن کافی نہیں ہو سکتا۔ مسلسل ۳۰ دن خودی سے یہی مشق کرائی جاتی ہے۔ سال بھر میں ایک دم

۲۰ گھنٹے کے لئے یہ پروگرام بنا دیا گیا ہے کہ رات کے آخری حصہ میں اٹھ کر سحری کھاؤ۔ صبح پو پھٹتے ہی کھانا پینا بند کر دو۔ دن بھر ہر قسم کی غذا سے پرہیز کرو غروب آفتاب کے بعد ٹھیک وقت پر افطار کرو۔ پھر رات کا ایک حصہ تراویح کی غیر معمولی نماز میں کھڑے رہ کر گزارو اور چند گھنٹے آرام لینے کے بعد پھر دوسرے دن کے لئے یہی پروگرام شروع کر دو۔ اس طرح مہینہ بھر تک پے درپے نفس کے ان تین سب سے بڑے اور سب سے زیادہ طاقتور مطالبوں کو ضابطہ میں جکڑتے رہتے سے خودی کے اندر یہ طاقت پیدا ہو جاتی ہے کہ وہ خدا کی مرضی کے مطابق اپنے نفس و جسم پر حکومت کر سکے اور یہ عمر بھر میں صرف ایک ہی مرتبہ کا پروگرام نہیں ہے بلکہ سن بلوغ کو پہنچنے کے بعد سے مرتے دم تک ہر سال میں ایک مہینہ اسی مشق کے لئے وقف کیا گیا ہے تاکہ نفس پر خودی کی گرفت بار بار تازہ اور سخت ہوتی ہے۔ یہی روزہ کا اصل مقصد ہے۔ جس شخص نے روزہ سے یہ طاقت حاصل نہ کی اُس نے خواہ مخواہ اپنے آپ کو بھوک پیاس اور رت جگے کی تکلیف دی۔ (از ترجمان القرآن)

فلسفہ روزہ

خدا تعالیٰ نے روزہ میں بے شمار حکمتیں رکھی ہیں۔ جب اعضاء سست ہو جاتے ہیں تو نفس کی تیزی جاتی رہتی ہے اور حرام کی طرف رغبت بہت کم ہوتی ہے۔ اور جب اعضاء میں صفائی آتی ہے تو دل بھی صاف ہو جاتا ہے۔ غریبوں اور مسکینوں کی حالت کا اندازہ ہو جاتا ہے اور اُن پر رحم آتا ہے۔ ہر چیز کے لئے اُس کے مناسب زکوٰۃ اور پاکی کا سامان ہوتا ہے۔ بدن کی زکوٰۃ اور پاکی کے لئے خدا تعالیٰ نے روزہ کو مقرر فرما دیا ہے۔ چونکہ روزہ میں نفس پر سخت مشقت ہوتی ہے لہذا خدا تعالیٰ نے اس کا ثواب بھی بے اندازہ مقرر کیا ہے۔ ہر عمل صالحہ کی ایک جزائے خیر ہے۔ مگر روزہ کی جزا ذات حق جل و علیٰ خود دیتا ہے۔ اَنَا اَجْزِيْ بِہ۔ مقصد روزہ یہ ہے کہ تم پرہیزگار

شکر گزار بن جاؤ اور منزل مقصود پر پہنچ جاؤ۔ !

روحِ روزہ

تعلیم مذہب کا یہ خاصہ ہے کہ انسان کے اندر اخلاقِ حسنہ پیدا ہوں۔ صفاتِ حمیدہ سے آراستہ ہو۔ بد اخلاقی سے نفرت ہو۔ خواہشاتِ نفسانی پر قابو پائے۔ ضبطِ نفس اور تحمل کا خوگر ہو۔ فتنہ انگیزی سے باز آئے۔ شرارت نہ کرنے پائے اور تمام غویوں کے پیدا کرنے کے لئے بہترین علاج یہی ہے کہ انسان کے حیوانی زہر کو نکال دیا جائے۔ اور اس کا بہترین تریاق روزہ ہے۔ روزہ سے اخلاقی اور معاشرتی اصلاح ہوتی ہے۔ پانی پئے کھانا کھائے بغیر اگر ضرورت پیش آجائے تو دن رات کے پوہیں کھنے مسلسل کام کر سکتا ہے۔ حاصل یہ نکلا کہ ہر مسلمان ایک فوجی سپاہی ہے۔ حضرت مولانا احمد علی صاحب مدظلہ، عبد اللہ ابن عمرؓ سے روایت کی گئی ہے کہ رسول اللہ صلی اللہ علیہ وسلم نے فرمایا۔ روزہ اور قرآن انسان کے لئے قیامت کے دن شفاعت کریں گے۔ روزہ کہیگا۔ اے میرے رب! میں نے اس کو دن کے وقت کھانے اور خواہشاتِ نفسانی سے روکا تھا۔ لہذا میری شفاعت اس کے حق میں قبول فرمائیے۔ اور قرآن کہے گا۔ میں نے اس کو رات کے سونے سے روکا تھا۔ لہذا میری شفاعت اس کے حق میں قبول فرمائیے۔ پھر دونوں کی شفاعت قبول کی جائے گی۔

رمضان مبارک کے ساتھ چار تاریخی واقعات والبتہ ہیں :-

۱) قرآن کریم رمضان میں نازل ہوا۔
۲) یہ کہ رمضان مبارک میں جہادِ فرض ہوا اور اسلامی تلوار پہلی بار میان سے نکلی اور بدد کے میدان میں چمکی۔

دوسرا یہ کہ رمضان میں ہی مکہ فتح ہوا اور خانہ کعبہ کو ۳۶۰ جنوں سے پاک کر کے وہاں خلافتِ الہی یا توحیدِ ربانی کی حکومت قائم کی گئی۔

پس رمضان صرف نزولِ قرآن ہی کی سالگرہ نہیں۔ بلکہ تبلیغِ اسلام کی نقاب کشائی، اقتراحِ جہاد اور قیامِ خلافت کی سالگرہ بھی ہے اور اب اس مبارک مہینہ کو دُنیا میں اسی لئے بار بار لایا جاتا ہے تاکہ انسان تمام غیر الہی قوانین کی اطاعت سے

سبکدوش ہو جائے۔ جہاد کی تقدیر روشن ہو۔ خلافت کا ستارہ چمکے اور خدا کی زمین پر خدا کے قانونِ شریعت کی حکومت قائم ہو جائے۔

مسلمانوں کے لئے قرآن حکیم دھوکہ دہی ماہ میں لیلۃ القدر کی رات لوح محفوظ سے آسمان دنیا پر نازل کیا گیا اور پھر حسب موقعہ و ضرورت ۲۳ برس تک رفتہ رفتہ رسول مقبول صلی اللہ علیہ وسلم کو عطا ہوتا رہا، ایک عظیم الشان نعمت ہے۔ اس لئے اسکی سالگرہ رمضان المبارک میں منائی جاتی ہے چنانچہ سارے رمضان المبارک میں مسلمان رات کو قرآن حکیم تراویح میں سنتے ہیں۔ علاوہ اس کے اس نعمتِ عظمیٰ کے شکر میں دن کو روزہ رکھتے ہیں۔ کیسا برکت کا مہینہ ہے کہ اکثر دیگر آسمانی کتابوں کا نزول بھی اسی ماہ میں ہوا۔

ہر رمضان المبارک میں حضور سرورِ عالم جبریلؑ سے ایک مرتبہ قرآن مجید کا دورِ قرمیا کرتے تھے اور سب سے آخری رمضان میں آپ نے دو مرتبہ دور فرمایا۔ رمضان کا آخری عشرہ بہت برکت والا ہے۔ اس میں لیلۃ القدر ہے اور اسی میں اعتکاف کیا جاتا ہے۔ صدقات و خیرات کا ثواب اس ماہ میں معمول سے صد گنا درجہ دیا دہ ہوتا ہے۔

رمضان کے پہلے دس دن رحمت کے ہیں۔ دوسرے دس دن مغفرت کے ہیں۔ اور آخری دس دن آگ سے رہا کرانوالے ہیں۔ !

سُنن و مستحباتِ روزہ

ظاہری اور باطنی گناہوں سے بچنا۔ باطنی اخیر عشرہ میں شب بیداری کرنا اور مسجد میں اعتکاف کرنا۔ لیلۃ القدر کی بابرکت رات جس کی عبادت کا ثواب ایک ہزار ماہ کی عبادت کے ثواب سے بڑھ کر ہوتا ہے، بھی انہی ایام کی طاق راتوں یعنی اکیسویں تیسویں پچیسویں۔ ستائیسویں اور اسیسویں میں ہوتی ہے جو غروبِ آفتاب سے لے کر صبح صادق تک رہتی ہے۔

سمور کھانا، افطاری روزہ میں جلدی کرنا کھجور یا خرما سے روزہ افطار کرنا مسنون اور باعثِ ثواب ہے۔ اگر خرما نہ ہو تو پانی سے افطار کرنا چاہیئے۔ یہ تمام احکام بالا سنتِ الرسولؐ اور مستحبات ہیں۔

فرائضِ مسلمانان

پہلا فرض یہ ہے کہ آپ حبسوں، خطبوں اور رضا کاروں کے ذریعہ سے تمام مسلمانوں کو روزہ رکھنے کی ترغیب دیں اور کوشش کریں کہ آپ کے شہر میں کہیں رمضان مبارک کی بے حرمتی نہ ہو۔

ہر مسلمان رمضان شریف کی عزت قائم رکھے دوکانوں اور بازاروں میں کھانے پینے کے شغل کو جاری نہ رکھا جائے۔ دوسرا فرض یہ ہے کہ ظاہری عزت کے علاوہ روزہ کی باطنی عزت بھی کریں۔ اپنے جسم کے ہر حصہ کو روزہ دار بنائیں۔ آپ دل کو بڑی نیت سے دماغ کو گناہ اور خود غرضی اور بزدلی کے خیالات سے، آنکھ کو بری نظر دیکھنے سے، زبان کو جھوٹ بھنی بدزبانی اور گالی گلوچ سے روکیں۔ قدموں سے بڑے کاموں کی طرف چل کر نہ جائیں۔ ہاتھوں سے ظلم اور برائی کا کام نہ کریں۔

تیسرا فرض یہ ہے کہ آپ خود تلاوتِ قرآن کریں۔ ہر مسلمان کو روزانہ تلاوتِ قرآن کی تبلیغ کریں۔ غیر مسلموں میں قرآن کی تبلیغ کریں۔ نماز تراویح میں حفاظ سے قرآن سننے کا انتظام فرمائیں۔

چوتھا فرض یہ ہے کہ ۷۱ رمضان کو اپنے شہر میں جہاد کی یاد تازہ کریں۔ جہاد کے فضائل بیان فرمائیں۔

پانچواں فرض یہ ہے کہ آپ جمعۃ الوداع اور عید کی نماز سب مل کر ایک جگہ پڑھا کریں۔ !

آپ کا فرض ہے کہ آپ ان گنتی کے دنوں میں نیکی کمانے کے لئے خوب کوشش کریں۔ اپنے خدا کو دل کھول کر یاد کریں۔ نوافل پڑھیں۔ اعتکاف میں بیٹھیں۔ قرآن کے فکر و فکر میں اپنا وقت گزاریں۔

گناہوں سے توبہ کریں۔ غریبوں کی امداد فرمائیں۔ اور صحیح معنوں میں صابر، شاکر، پرہیزگار اور مجاہد بن کر اللہ کی رحمت، مغفرت اور نجات، تینوں دولتوں کے مالک بن جائیں۔ وَصَا عَلَيْنَا إِلَّا الْبَلَاءُ۔

خط و کتابت کرتے وقت، اپنے خریداری نمبر کا حوالہ ضرور دیں۔ اور اپنے پتے مکمل صاف اور خوشخط لکھا کریں۔ تاکہ کسی قسم کی غلطی کا احتمال نہ ہو۔

روزہ کے احکام و مسائل

سال بھر میں ایک مہینہ رمضان المبارک کے روزے فرض ہیں۔ فرض ہونے کی یہ شرطیں ہیں۔ مسلمان ہونا، بالغ ہونا، حیض و نفاس سے پاک ہونا مگر حیض و نفاس سے پاک ہونے کے بعد قضا لازم ہے۔ نیت روزے کی کرنا۔ مقیم ہونا۔ تندرست ہونا۔ صبح صادق سے غروب آفتاب تک کھانے پینے اور مباشرت سے پرہیز رکھنے کا نام روزہ ہے۔ سحری کھانا مسنون ہے۔ اور سحری دیر کر کے کھانا اور افطار میں بعد غروب آفتاب کے جلدی کرنا مستحب ہے۔ افطار کھجور یا پانی سے کرنا۔ لغو و بیہودہ باتوں اور غیبت سے بچنا بھی مستحب ہے۔ روزے میں کوئی چیز چبانے یا چکھنا، بوسہ لینا۔ غیبت کرنا، جھوٹ بولنا، لڑنا مکروہ ہے، کھانے پینے مباشرت کرنے سے روزہ ٹوٹ جاتا ہے۔ قصداً منہ بھر تے کرنے سے روزہ قضا رکھنا پڑتا ہے

دعا امور

جن سے روزہ ٹوٹ جاتا ہے اور قضا لازم آتی ہے

(۱) روزہ کی حالت میں وضو یا غسل کرتے وقت منہ یا ناک کے ذریعہ غلطی سے حلق میں پانی چلا جائے تو روزہ جاتا رہتا ہے صرف قضا کرنی ہوگی۔

(مراتی الفلاح صفحہ ۲۰۶ عالمگیری صفحہ ۱۵ جلد ۲)

(۲) اسی طرح اگر روزہ کی حالت میں روزہ کا دھیان رہتے ہوئے قصداً نوبان یا اگرستی کا دھواں ناک یا منہ کے ذریعہ حلق میں اتار لیا جائے تو بھی روزہ ٹوٹ جاتا ہے صرف قضا کرنی ہوگی (شامی ص ۱۱۱)

(۳) اسی طرح اگر کان میں یا ناک میں تیل یا کوئی گیلی دوا ڈالی جائے گی تو روزہ ٹوٹ جائے گا۔ صرف قضا کرنی ہوگی۔

(مراتی الفلاح ص ۱۱۱ در مختار صفحہ ۱۱۱ جلد ۲)

(۴) اسی طرح اگر سحری کے وقت منہ میں پانی رکھ کر سو جائے اور صبح صادق کے بعد آنکھ کھلے تو بھی روزہ ٹوٹ جاتا ہے۔ صرف قضا کرنی ہوگی (امداد الفتاویٰ صفحہ ۱۱۱ جلد ۲)

(۵) اسی طرح اندام نہانی میں اگر دوا بھی جائے یا انگلی داخل کی جائے تو بھی روزہ ٹوٹ جاتا ہے صرف قضا کرنی ہوگی (مراتی الفلاح ص ۱۱۱)

(۶) اسی طرح ماہواری کے آجانے سے بھی روزہ ٹوٹ جاتا ہے اس کی صرف قضا کرنی ہوگی۔

(طحاوی ص ۱۱۱)

(۷) اسی طرح اگر کوئی روزہ کی حالت میں بیمار پڑ جائے اور دوا وغیرہ کے لئے روزہ توڑنے کی ضرورت پیش آجائے تو کوئی گناہ نہیں روزہ توڑ دیا جائے بعد میں صرف قضا کرے (فتاویٰ مولانا عبدالحی ص ۲۲)

روزہ رکھنے کی نیت

وَلْيَصُومِ غَدًا نَوَيْتُ مِنْ شَهْرِ رَمَضَانَ اور میں نے ماہ رمضان کے کل کے روزے کی نیت کی۔

روزہ کھولنے کی نیت

اللَّهُمَّ اِنِّي لَكَ صُمْتُ وَبِكَ اَمِنْتُ وَ اَسْأَلُكَ فِيهِ تَجَرُّدًا وَ تَهَيُّؤًا لِيَوْمِ الْقِيَامَةِ اَللَّهُمَّ اِنِّي لَكَ صُمْتُ وَبِكَ اَمِنْتُ وَ اَسْأَلُكَ فِيهِ تَجَرُّدًا وَ تَهَيُّؤًا لِيَوْمِ الْقِيَامَةِ

تسبیح تراویح

سُبْحَانَ ذِي الْمُلْكِ وَ الْمَلَكُوتِ
سُبْحَانَ ذِي الْعِزَّةِ وَ الْعَظَمَةِ
الْهَيْبَةِ وَ الْقُدْرَةِ وَ الْكَرَمِ
وَ الْجَبَرُوتِ سُبْحَانَ الْمَلِكِ الْقَبِيضِ
الَّذِي لَا يَنَامُ وَ لَا يَمُوتُ سُبْحَانَ
قُدُّوسٍ رَبَّنَا وَ رَبِّ الْمَلَائِكَةِ وَ الرُّوحِ
الْقُدُّوسِ اَجِدْنَا مِنْ اَكْثَارِكَ
مُجِيزًا مُجِيزًا

ماہ رمضان کی راتوں میں دعا پڑھیں

اللَّهُمَّ اِنَّكَ عَفُوٌّ تَحِبُّ الْعَفْوَ
فَاعْفُ عَنَّا يَا عَفُوًّا عَفُوًّا

(۸) اسی طرح اگر یہ خیال کرے کہ ابھی سحری کا وقت باقی ہے۔ کھانا کھانے لگ جائے لیکن بعد میں معلوم ہو جائے کہ سحری کا وقت ختم ہونے کے بعد کھانا کھایا تھا تو وہ روزہ نہیں ہوگا اس کی قضا کرنی ہوگی (مراتی الفلاح ص ۱۱۱ در مختار صفحہ ۱۱۱ جلد ۲)

دعا امور

جن سے روزہ نہیں ٹوٹتا

(۱) روزہ کی حالت میں آنکھوں میں سرمہ یا کاجل یا اور کوئی گیلی دوا ڈالنا جائز ہے۔ (شامی جلد ۲ ص ۱۱۱)

(۲) اسی طرح سر میں اور بدن میں تیل ملنا بھی جائز ہے (شامی جلد ۲ ص ۱۱۱)

(۳) اسی طرح عطر اور پھول سونگھنا بھی جائز ہے (شامی جلد ۲ ص ۱۱۱)

(۴) اسی طرح روزہ کی حالت میں ہر کسی وقت مسواک کرنا بھی جائز ہے۔ خواہ مسواک سوکھی ہو یا تر۔ کڑوی یا لمبی سب طرح کی جائز ہے (عالمگیری جلد ۲ ص ۱۱۱)

(۵) غسل کرتے وقت اگر کان میں پانی چلا جائے تو روزہ نہیں ٹوٹتا (مراتی الفلاح ص ۱۱۱)

(۶) اسی طرح اگر خود بخود قے آجائے تو روزہ نہیں ٹوٹتا۔ خواہ کتنی ہی زیادہ کیوں نہ ہو۔ (شامی ج ۲ ص ۱۱۱)

(۷) اسی طرح اگر خود بخود قے منہ میں آئی اور خود بخود ہی اندر چلی گئی تو بھی روزہ نہیں ٹوٹتا (شامی جلد ۲ ص ۱۱۱)

(۸) اسی طرح اگر روزہ سے سوتے میں اختلام ہو جائے تو بھی روزہ نہیں ٹوٹتا (عالمگیری جلد ۲ ص ۱۱۱)

(۹) اسی طرح اگر روزہ سے نکسیر آجائے یا بلا ماہواری کے یا حالت حمل میں خون آجائے یا مسوڑھوں سے خون نکل آئے تو بھی روزہ نہیں ٹوٹتا

(طحاوی ص ۱۱۱ شامی ص ۱۱۱)

(۱۰) اسی طرح اگر بوقت ضرورت زبان سے کوئی چیز چلے جائے یا دانتوں سے چبائی جائے تو بھی روزہ نہیں ٹوٹتا (شامی ص ۱۱۱ و ماخوذ)

نقشہ اوقات سحری افطاری رمضان المبارک ۱۳۸۰ ۱۹۹۱ء

برائے شہر لاہور و مضافات

شوال کے روزے						رمضان المبارک					
افطاری		اختتام سحری		تاریخ	تاریخ	افطاری		اختتام سحری		تاریخ	تاریخ
منٹ	گھنٹہ	منٹ	گھنٹہ	بھری	عیسوی	منٹ	گھنٹہ	منٹ	گھنٹہ	بھری	عیسوی
عید الفطر				یکم شوال	۱۹ مارچ	۵۲	۵	۲۱	۵	یکم رمضان	۷ فروری
۱۵	۶	۲۶	۴	۲	" ۲۰	۵۲	۵	۲۰	۵	" ۱۸	ہفتہ
۱۵	۶	۲۵	۴	۳	" ۲۱	۵۳	۵	۱۹	۵	" ۱۹	اتوار
۱۶	۶	۲۳	۴	۴	" ۲۲	۵۲	۵	۱۸	۵	" ۲۰	پیر
۱۶	۶	۲۲	۴	۵	" ۲۳	۵۵	۵	۱۷	۵	" ۲۱	منگل
۱۷	۶	۲۰	۴	۶	" ۲۴	۵۶	۵	۱۶	۵	" ۲۲	بدھ
۱۸	۶	۱۹	۴	۷	" ۲۵	۵۶	۵	۱۵	۵	" ۲۳	جمعرات
ضروری ہدایات لاہور کے علاوہ مغربی پاکستان کے دوسرے شہروں کے اوقات سحری و افطاری کے لئے مندرجہ ذیل منٹ جمع اور منہا کر کے حاصل کئے جاسکتے ہیں جہاں جمع (+) ہے وہاں منٹ جمع کرتے ہیں اور جہاں نفی (-) ہے وہاں منٹ نفی کرتے ہیں۔						۵۷	۵	۱۵	۵	" ۲۴	جمعہ
						۵۸	۵	۱۴	۵	" ۲۵	ہفتہ
						۵۹	۵	۱۳	۵	" ۲۶	اتوار
						۰	۶	۱۲	۵	" ۲۷	پیر
						۰	۶	۱۱	۵	" ۲۸	منگل
						۱	۶	۱۰	۵	" ۲۹	بدھ
						۲	۶	۹	۵	" ۳۰	جمعرات
						۲	۶	۸	۵	" ۳۱	جمعہ
						۳	۶	۷	۵	" ۱	ہفتہ
						۴	۶	۶	۵	" ۲	اتوار
مقامات پشاور + ۸ منٹ + ۱۳ منٹ خوشاب + ۷ منٹ + ۸ منٹ سرگودھا + ۸ منٹ + ۸ منٹ راولپنڈی + ۱۳ منٹ + ۱۳ منٹ میراں شاہ + ۱۵ منٹ + ۲۰ منٹ کوہاٹ + ۹ منٹ + ۱۵ منٹ میانوالی + ۱۰ منٹ + ۱۲ منٹ کیمبل پور + ۵ منٹ + ۱۰ منٹ مری + ۱ منٹ + ۱۱ منٹ راولپنڈی + ۲ منٹ + ۸ منٹ جہلم + ۱ منٹ + ۲ منٹ سیالکوٹ + ۲ منٹ + ۵۹ منٹ جھنگ + ۵ منٹ + ۸ منٹ گوجرانوہ + ۱ منٹ + ۱ منٹ مظفر گڑھ + ۱۰ منٹ + ۱۰ منٹ کراچی + ۲۷ منٹ + ۲۷ منٹ شکار پور + ۱۵ منٹ + ۱۵ منٹ						۵	۶	۵	۵	" ۳	پیر
						۵	۶	۴	۵	" ۴	منگل
						۵	۶	۳	۵	" ۵	بدھ
						۵	۶	۲	۵	" ۶	جمعرات
						۵	۶	۱	۵	" ۷	جمعہ
						۶	۶	۰	۵	" ۸	ہفتہ
						۷	۶	۵۹	۲	" ۹	اتوار
						۸	۶	۵۸	۲	" ۱۰	پیر
						۸	۶	۵۷	۲	" ۱۱	منگل
						۱۰	۶	۵۶	۲	" ۱۲	بدھ
مقامات خانی پور + ۱۷ منٹ + ۱۷ منٹ شیخوپورہ + ۱ منٹ + ۱ منٹ گجرات + ۲ منٹ + ۲ منٹ پتہ ریل + ۱۱ منٹ + ۱۱ منٹ حیدرآباد + ۲۳ منٹ + ۲۳ منٹ سکس + ۱۸ منٹ + ۱۸ منٹ						۱۱	۶	۵۵	۲	" ۱۳	جمعرات
						۱۱	۶	۵۴	۲	" ۱۴	جمعہ
						۱۲	۶	۵۳	۲	" ۱۵	ہفتہ
						۱۳	۶	۵۲	۲	" ۱۶	اتوار
						۱۳	۶	۵۱	۲	" ۱۷	پیر
						۱۳	۶	۵۰	۲	" ۱۸	منگل
						۱۳	۶	۴۹	۲	" ۱۹	بدھ
						۱۳	۶	۴۸	۲	" ۲۰	جمعرات
						۱۳	۶	۴۷	۲	" ۲۱	جمعہ
						۱۳	۶	۴۶	۲	" ۲۲	ہفتہ

تیار کردہ

غلام قادر اظہر ہیڈ ڈرافٹس مین خالد منزل لائن سبجان خاں لاہور
 مورخہ ۱۸ شعبان المعظم مطابق ۵ فروری ۱۹۹۱ء

بچوں کا صفحہ

مسکینوں کی پناہ

امۃ الغریز

★

سہارے زندگی نہیں گزارتی تھیں، نہ کسی کی محتاج رہیں، حضور صلی اللہ علیہ وسلم کے بعد محنت مزدوری کرتیں اور تنکاری سے کام چلاتیں اور پھر اس چمپے کو صرف اپنے اوپر صرف نہیں کرتیں بلکہ مستحقین کی خدمت کرتیں اور ساری رقم یتیموں، بیواؤں اور مسکینوں پر خرچ کر دیتیں، ان کی رقم سے غریبوں کا کٹہرا کام چلتا۔

حضرت عائشہؓ نے ان کے انتقال کے بعد فرمایا کہ:-
”زینبؓ اللہ کی عبادت کرتے کرتے اللہ سے جا ملیں۔ ان کے انتقال سے یتیم بچے اور بیوہ عورتیں پریشان ہیں کہ ان کے بعد اب کون ان کی پرورش کرے گا۔“

خود حضور صلی اللہ علیہ وسلم نے ایک مرتبہ ازواجِ مطہرات کے اس سوال پر کہ آپ سے کون پہلے ملے گا، فرمایا: ”وہ جس کا ہاتھ لانا ہے“
یعنی سخاوت و فیاضی میں سب سے بڑھا ہو گا۔ حضور صلی اللہ علیہ وسلم کے بعد ازواجِ مطہرات میں یہی بی بی تھیں جو سب سے پہلے وفات پا کر حضور سے جا ملیں۔

حضرت عمرؓ نے اپنے دورِ خلافت میں وظیفہ مقرر فرمایا جو آپ ایک سال تک لیتی رہیں اور پھر یہ دعا فرمائی کہ اے اللہ مجھ کو مال کے فتنے سے محفوظ رکھ۔

یہ وظیفہ بھی آپ مسکینوں اور یتیموں، بیوہ عورتوں پر خرچ کر داتیں اور دامن جھاڑ کر کھڑی ہو جاتیں۔

آپ کی بے انتہا فیاضی، سخاوت اور غم گساری کی وجہ سے لوگ آپ کو ”مادی المساکین“ یعنی مسکینوں کی پناہ کہنے لگے تھے۔

یہ دو خوبیاں ایسی ہیں جو ہر

حضور صلی اللہ علیہ وسلم کی پاک بیبیوں میں ایک بی بی تھیں جن کا نام زینبؓ بنت جحش تھا، ان میں خدا تعالیٰ نے اور صفوں کے ساتھ دو ایسی ممتاز صفیں عطا فرمائی تھیں جو ہر بہن کے لئے اسوہ (نمونہ) تھیں۔ پہلی صفت ان میں عبادت اور تقویٰ کی تھی۔ یہ خدا کی بڑی برگزیدہ اور نیک بندی تھیں، شب و روز عبادت سے کام لیتا تھا۔ خود حضور صلی اللہ علیہ وسلم نے ان کی عبادت کی بڑی تعریف کی تھی۔ حضرت عائشہ رضی اللہ عنہا جو ان کی سون تھیں فرماتی تھیں:-

”میں نے زینبؓ سے زیادہ کوئی عورت خدا سے ڈرنے والی، سچ بولنے والی، صلہ رحمی کرنے والی اور صدقہ خیرات کرنے والی نہیں دیکھی۔“

حضرت ام سلمہ رضی اللہ عنہا جو ان کی دوسری سون تھیں، فرماتی تھیں:-
”وہ بڑی صالح تھیں، بہت زیادہ روزے رکھتیں، اور راتوں کو بکثرت نماز پڑھتیں، اپنی محنت کی کمائی سے غریبوں اور محتاجوں کے ساتھ حسن سلوک کرتیں۔“
یہ اپنی زبان کی پوری حفاظت کرتیں کسی کے خلاف کچھ زبان سے نکالنا گناہ سمجھتی تھیں، اس کی سب سے بڑی مثال وہ واقعہ ہے جبکہ حضور صلی اللہ علیہ وسلم نے واقعہ انک کے دوران ان سے حضرت عائشہؓ کے متعلق دریافت کیا۔ یہ وقت اتنا نازک تھا کہ خواہ مخواہ زبان سے کچھ نکل ہی جاتا، یہ حضرت عائشہ کی سون بھی تھیں، پھر ان کی بہن کی زبان سے حضرت عائشہؓ کے متعلق چند مشکوک الفاظ نکل بھی چکے تھے مگر انہوں نے زبان کھولی تو حضرت عائشہؓ کی تعریف میں کھولی اور عرض کیا کہ میں نے عائشہؓ کے اندر کوئی خرابی نہیں دیکھی۔ دوسری صفت یہ تھی کہ کسی کے

مسلمان کے لیے بہترین نمونہ ہیں، آج کی دنیا میں انہی خوبیوں کی کمی ہے، عام طور پر دونوں نہیں پائی جاتیں۔ اگر عبادت کا وصف کسی بہن میں ہے، تو مسکینوں سے ہمدردی نہیں ہے اور اگر فیاضی اور حسن سلوک کا وصف پایا جاتا ہے تو عبادت کا پہلو کمزور ہے حالانکہ اسلام کی تعلیم دونوں کی یکساں ہیں اور مومن بننے کے لئے ضروری ہے کہ یہ دونوں وصف پیدا کئے جائیں۔ امہات المومنین تمام مسلمانوں کی باتیں تھیں، جس طرح اولاد کو اپنی ماں کے اخلاق کا پرتو ہونا چاہیے اسی طرح ان پاک ماؤں کے اخلاق و عادات کو بھی اپنانا چاہیے۔ اس لیے کہ ان کے اخلاق و اطوار سرکارِ دو عالم صلی اللہ علیہ وسلم کے اخلاق و عادات کا نمونہ ہوتے تھے، اب جب کہ رمضان مبارک قریب ہے جب کہ عبادت و فیاضی کا موسم آتا ہے۔ ہم سب کو ان اخلاق و اوصاف کا سچا پیکیہ بننا چاہیے۔

★

حضرت عمر فاروقؓ حضرت حسنؓ اور حضرت حسینؓ سے بہت محبت کرتے تھے اور ہمیشہ ان دونوں کو اپنے لڑکوں سے مقدم رکھتے تھے۔
ایک مرتبہ یمن سے کچھ جتے آئے، حضرت عمرؓ نے انہیں لوگوں میں تقسیم کر دیا۔ لوگ یہ جتے پہن کر مسرت سے باہر نکلے حضرت عمرؓ مسجد نبویؐ میں تشریف رکھتے تھے۔ کچھ دیر بعد حضرت حسنؓ اور حسینؓ بھی اپنے گھر سے نکلے لیکن وہ کوئی جتہ پہنے ہوئے نہ تھے۔ انہیں دیکھتے ہی حضرت عمرؓ بیقرار ہو گئے اور آپ نے لوگوں سے فرمایا:-
”مجھے تم لوگوں کو جتے دینے سے کوئی خوشی نہیں ہوئی،“ لوگوں نے وجہ دریافت کی، تو آپ نے فرمایا ”ان دونوں بچوں کی وجہ سے۔ دوسرے لوگ جتے پہنے ہوئے ہیں لیکن ان کے جسم حلوں سے خالی ہیں“
یہ کہہ کر اسی وقت یمن کے عامل کو فرمان لکھ کر دو عمدہ جتے منگوائے اور حضرت حسینؓ اور حضرت حسنؓ کو پہنائے، پھر فرمایا:-
”اب مجھے سچی خوشی حاصل ہوئی ہے“

★

ایڈیٹر
عبید اللہ انور

شرح چندہ
سالانہ گیارہ روپے ششماہی پچھ روپے
سہ ماہی تین روپے

منظور شدہ
محکمہ جیل مغربی پاکستان

رجسٹرڈ ایل
نمبر ۶۰۴۷

منظور شدہ محکمہ تعلیم (۱) لاہور رجمن بذریعہ چٹھی نمبری ۱۹۳۲۱/۵ مورخہ ۳ مئی ۱۹۵۶ء (۲) پشاور رجمن بذریعہ چٹھی نمبری T.B.C. ۲۴۸/۲۷ مورخہ ۷ ستمبر ۱۹۵۶ء

قرآن عزیز

ایک ہند کے تجید علمائے کرام کا موصدقہ

مقطیع ۲۲x۲۹

جلد

ماہر تفسیر و محقق

شیخ التفسیر حضرت مولانا احمد علی صاحب مدظلہ

فوائد

- ۱۔ ہر سورۃ کا عنوان
 - ۲۔ ہر رکوع کے شروع میں خلاصہ اور آخذ
 - ۳۔ ربط آیات
- ہدایہ مجلد پارچہ قسم اول آٹھ روپے، محصول اک جم، قسم دوم چھ روپے، محصول اک جم (بذریعہ چٹھی اردو پیشگی بھیجیں)

ناظم انجمن خدام الدین دروازہ شیر نوالہ لاہور

منقولہ مطبوعات

- گلدستہ صد احادیث نبوی علیہ صلی سائر
- قیمت ۵۰ پیسے
- مجموعہ تفاسیر مجلد ۵۰ پیسے
- ضرورت قرآن ۱۹ " ۳۱ پیسے
- اسماء اللہ الحسنیٰ ۲۱ " ۳۳ پیسے
- مقصود قرآن ۱۹ " ۳۱ پیسے
- استحکام پاکستان ۱۹ " ۳۱ پیسے
- اصلی حقیقت ۱۲ " ۲۵ پیسے
- ہشتی اور دوزخی کی پہچان ۱۲ پیسے
- نجات دارین کا پروگرام ۱۹ " ۳۱ پیسے
- مسٹر اور علماء ۱۹ " ۳۱ پیسے
- ناظم انجمن خدام الدین شیر نوالہ گھٹ لاہور

گلدستہ

صد احادیث نبوی صلی علیہ وسلم

مؤتبیہ حضرت مولانا احمد علی صاحب

امیر انجمن خدام الدین شیر نوالہ دروازہ لاہور

اس گلدستہ میں سو حدیثیں اعلیٰ درجہ کی صحیح فقط بخاری شریف و مسلم شریف کی جمع کی گئی ہیں۔ کوئی حدیث شریف اصل کتاب کی ایک سطر سے زیادہ نہیں ہے۔ اصل حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث اختتام پر چند الفاظ میں اس کی مختصر تشریح بھی کر دی گئی ہے۔ اس کی قیمت پہلے ایڈیشن میں فقط ایک عہد نامہ پر دستخط تھے جس میں ان احادیث کو یاد کرنا اور ان پر عمل کرنے کا وعدہ تھا اور مجلد کے لئے ۲۰ جلد کے لئے جاتے تھے لیکن اب تیسرے ایڈیشن میں اس کی قیمت کاغذ کی گرانی کی وجہ سے ۵۰ پیسے رکھ دی گئی ہے اور محصول اک ۵۰ پیسے کل ایک روپیہ پیشگی بھیجیں۔ وی۔ پی سرگز نہ ہوگا۔

ناظم شعبہ تالیف و اشاعت

انجمن خدام الدین شیر نوالہ دروازہ لاہور

رسالے

مختلف مضامین پر عام فہم اردو زبان میں شائع کئے گئے ہیں۔ فضلہ تعالیٰ اس وقت تک دس لاکھ ساٹھ ہزار ہندوپاک میں تقسیم کئے جا چکے ہیں۔ ہر مسلمان مرد اور بچے کے لئے ان کا مطالعہ ضروری ہے۔ نیا ایڈیشن چھپ کر آگیا ہے۔ کل ۳۰ روپے ۸ پیشگی بھیجیں۔ ہر جلد بیٹ ۲/۸۱ محصول اک ۸ روپیہ بی نہ ہوگا۔

ملنے کا پتہ

انجمن خدام الدین شیر نوالہ دروازہ لاہور

خلاصہ مشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی طرح اس پر اعراب ہیں۔ ترجمہ نہایت ہی آسان اردو میں ہے۔ عورتیں، سمجھدار بچے اور معمولی اردو دان بھی بآسانی پڑھ سکتے ہیں۔

ہدایہ مجلد چھ پیسے، محصول اک ۵۰ پیسے

ملنے کا پتہ

ناظم انجمن خدام الدین لاہور